


ក. ២០៣

លេខ ៤

១៩៩១



ទស្សនាវដ្តីចេញវាល់ខែ

ក

203

ខែ មករា ឆ្នាំ ១៩៨៧

ស. ២១ ចេញវាល់ខែ ១៩៩១

Handwritten text in a vertical column on the right side of the page, likely a title or chapter heading.

Handwritten text in a vertical column on the right side of the page, likely a title or chapter heading.



២-២-២០១២ ឆ. ២០១២

ឆ្នាំទី ២

លេខ ៤

ខែមករា

១៩៥៧



ឧបនាយករដ្ឋមន្ត្រី

នៃសមាគមសាមគ្គីសិស្សហាស់និងមិត្តសិស្សចាស់

នៃអនុវិទ្យាល័យ និង វិទ្យាល័យស៊ីសុវត្ថិ

~~~~~

ទីសំណាក់ការ លេខ ១៣០ វិថីព័ន្ធុរ ភ្នំពេញ



មាតិកា

ទំព័រ

|                                              |    |
|----------------------------------------------|----|
| វិចារណកថា.....                               | ១  |
| អក្សរសាស្ត្រ- បញ្ញាភាសាជាតិ.....             | ៦  |
| ការត្រួតពិនិត្យរបស់សេដ្ឋកិច្ចយើង.....        | ១៣ |
| ប្រវត្តិសាស្ត្រ- ពង្សាវតារព្រះជីកស៊ុយអេ..... | ១៨ |
| អនាម័យ - គ្រឿងបរិភោគ.....                    | ២២ |
| យុវជនខ្មែរនឹងលោកជួនគោនឡាយ.....               | ៣៤ |
| រឿងកំសាន្ត.....                              | ៣៨ |
| ដំណឹងផ្សេងៗ.....                             | ៤៥ |

ជម្លៃជារី

| ក្នុងប្រទេស |      |         |
|-------------|------|---------|
| ១ ក្បាល     | ១ ខែ | ១ ឆ្នាំ |
| ១០១         | ៥០១  | ១០០១    |

| ក្រៅប្រទេស |      |         |
|------------|------|---------|
| ១ ក្បាល    | ៦ ខែ | ១ ឆ្នាំ |
| ១៣១        | ៦០១  | ១២០១    |

សូមធ្វើអាណត្តិទៅលោក សុភក្ត-កុល លេខ១៣០ វិថីព្រះភ្នំពេញ

ប្រែកាតាគីល

រំលឹក

- ១ ក្រុមប្រឹក្សាភិបាល
- ២ ក្រុមប្រឹក្សាភិបាល - ក្រុមប្រឹក្សាភិបាល
- ៣ ក្រុមប្រឹក្សាភិបាល - ក្រុមប្រឹក្សាភិបាល
- ៤ ក្រុមប្រឹក្សាភិបាល - ក្រុមប្រឹក្សាភិបាល
- ៥ ក្រុមប្រឹក្សាភិបាល - ក្រុមប្រឹក្សាភិបាល
- ៦ ក្រុមប្រឹក្សាភិបាល - ក្រុមប្រឹក្សាភិបាល
- ៧ ក្រុមប្រឹក្សាភិបាល - ក្រុមប្រឹក្សាភិបាល
- ៨ ក្រុមប្រឹក្សាភិបាល - ក្រុមប្រឹក្សាភិបាល

ក្រុមប្រឹក្សាភិបាល

ក្រុមប្រឹក្សាភិបាល

| ក្រុម | ក្រុម | ក្រុម |
|-------|-------|-------|
| ក្រុម | ក្រុម | ក្រុម |

ក្រុមប្រឹក្សាភិបាល

| ក្រុម | ក្រុម | ក្រុម |
|-------|-------|-------|
| ក្រុម | ក្រុម | ក្រុម |

ក្រុមប្រឹក្សាភិបាល ក្រុមប្រឹក្សាភិបាល ក្រុមប្រឹក្សាភិបាល ក្រុមប្រឹក្សាភិបាល ក្រុមប្រឹក្សាភិបាល

## វិចារណកថា

គណកម្មាធិការនាយកនៃសមាគម សូមអភ័យទោសដល់សមាជិកនឹង  
មិត្តអ្នកអានទាំងឡាយ នូវការខកខានពុំបានចេញទស្សនាវដ្តី ក្នុងខែធម្មន  
នឹងយឺតយូរក្នុងខែមករា នេះ ។

សមាគមយើងបានប្តេជ្ញាថា នឹងចេញទស្សនាវដ្តីជូនអស់លោកសមា-  
ជិក មិត្តអ្នកអានឲ្យបានរាល់ខែ ដូច្នេះការអាក់ខាននេះ ជាគុណវិបត្តិមួយ  
ដែលគួរតែយើងជួយតំបន់ ហើយជួយដោះស្រាយ ។

ក្នុងរឿងចេញទស្សនាវដ្តីនេះ គណកម្មាធិការនាយកបានសម្រេចដូច  
តទៅ :

- ១ - ចេញទស្សនាវដ្តីមួយរៀងរាល់ខែ,
- ២ - សមាគមជួយសោហ៊ុយបោះពុម្ពក្នុងមួយលេខ៥០០រៀល បើចេញ  
ទៅហើយខាត,
- ៣ - បើខាតក្នុងមួយលើកលើសពី៥០០រៀលទៅ សមាគមនឹងឈប់  
ចេញ ។

ដូចអស់លោកទាំងឡាយ ប្រាប់ស្រាប់ហើយ សមាគមយើងនេះកើត  
 ឡើងមិនមែនសំរាប់តែធ្វើការមួយមុខទេ នៅមានគោលបំណងច្រើនទៅ  
 ទៀត ។ ដូច្នេះការពលកម្មដែលសមាគមហ៊ានធ្វើ គឺចេញប្រាក់ ៥០០  
 រៀលទៀតក្នុងមួយខែ ។ ឃើញថាច្រើនណាស់ទៅហើយ ។

លំអកដល់សព្វថ្ងៃនេះ ទស្សនាវដ្តីវិជ្ជា បានចេញប្រទះលេខហើយ គឺ  
 ទាំងលេខនេះ ។ ក្នុងការចេញទស្សនាវដ្តីនេះ យើងខ្ញុំជាគណៈកម្មាធិការ  
 នាយកបានជួបប្រទះនឹងឧបសគ្គជាច្រើន ។ ឧបសគ្គដែលសំខាន់ជាងគេគឺ៖

១ - អំពីអត្ថបទ

២ - អំពីការចាត់ចែងលក់

១- អំពីអត្ថបទ - ក្នុងការស្វែងរកអត្ថបទដ៏មានខ្លឹមសារ ជាការ  
 ពិបាកណាស់ ។ តាំងពីទស្សនាវដ្តីនេះចេញមក ពុំសូវមានសមាជិកណា  
 អើរតើក្នុងរឿងនេះទេ គឺថាសមាជិកពុំសូវយកចិត្តទុកដាក់ក្នុងការអប់រំទូទៅ។  
 បើតាមយើងសង្កេតទៅ ឃើញថាការពុំសូវអើរតើនេះមកតែពីបរិយាកាស  
 នយោបាយស្រុកយើងសព្វថ្ងៃ ។ បំផុតនៅបច្ចុប្បន្នកាលនេះ ក្នុងដំណើរ  
 ពង្រឹងឯករាជ្យស្រុកយើងប្រទះនូវឧបសគ្គគ្រប់យ៉ាង ។ សត្រូវកុំពូកែរកគ្រប់  
 មធ្យោបាយបំបាត់នូវឯករាជ្យ អធិបតេយ្យភាពយើង ។ ហេតុនេះយើងគ្រប់

រូបត្រូវតែខ្វល់ ត្រូវតែជួយដោះ ជួយពង្រឹងឯករាជ្យយើង ព្រោះយើងទាំងអស់គ្នាធ្វើជាកំហែង បើគ្មានឯករាជ្យទេ ក៏គ្មានវត្តមានភាពដែរ ។

តែក្នុងការខ្វល់របស់យើង ៗ ក៏មិនត្រូវភ្លេចការកសាងដែរ គឺកសាងគ្រប់ផ្នែក ពិសេសក្នុងនាទីនេះ យើងជួយរួមកសាងវប្បធម៌យើងឲ្យបានល្អិតល្អាស់ឡើង ដោយយើងដឹងច្បាស់ថា បើយើងបានឯករាជ្យទេ គ្មានការកសាងផ្នែកដទៃទៀត ៗ ទេ ឯករាជ្យយើងក៏មិនរឹងប៉ឹងដែរ ។

២- អំពីការចាត់ចែងលក់ - ក្នុងការនេះ យើងគង់ជ្រាបហើយថា សមាជិកនៃគណៈកម្មាធិការនាយកមិនមែនរស់ដោយសារសមាគមទេ ។ សមាជិកម្នាក់ៗ មានបរិយាស្រ័យ ៗ ហើយមកធ្វើការឲ្យសមាគមនេះតាមលទ្ធភាពទំនេរទៅ ។ ដូច្នោះឃើញថា ដល់បានទស្សនាវដ្តីហើយ បញ្ហាមួយគឺការចាត់ចែងលក់ ។ របៀបមួយមកឃើញស្រួលបន្តិច គឺជាកំលាំងតាមបណ្តាគារដែលមាននៅគ្រប់ទីកន្លែង ។ តែបើធ្វើយ៉ាងនេះទៅឃើញថាពិបាក ។ ពិបាកមកពីទស្សនាវដ្តីចេញពេលវេលាមិនអាចចាំបានយូរ ដូចប្រលោមលោកដែលគេចេញតែមួយដងរហូតទៅ ។ មានវិធានការណ៍មួយទៀត គឺដើរលក់ តែវិធានការណ៍នេះ ពិបាកនឹងសម្រួលតាមបរិយាស្រ័យ ម្នាក់ៗណាស់ ។ នៅមានវិធានការណ៍

តែម្យ៉ាងទេ គឺរកអ្នកជាវឲ្យបានច្រើន ។

នេះជាឧបសគ្គខ្លះដែលមានមក ។ ក្នុងការទទួលខុសត្រូវក្នុងការ  
ចាយវាយច្រព្យសមាគម គណៈកម្មាធិការនាយកក៏បានផ្អាកមួយលេខ ដើម្បី  
នឹងពិនិត្យដំណើរការរបស់ទស្សនាវដ្តី ។ ក្នុងការពិនិត្យនេះយើងបានឃើញ  
គុណសម្បត្តិដូចតទៅ ៖

- ១ - ទស្សនាវដ្តីដែលចេញមួយលើក ៗ ៥០០ ក្បាល លក់ជិតអស់ៗ។
- ២ - មានមិត្តអ្នកអានជាច្រើនបាន បរសើរហើយយកទៅរៀន ។
- ៣ - សមាជិកគណៈកម្មាធិការព្រម ខាងសមាជិកសមាគមខ្លះៗ ៣ ជួយ  
ខ្វះខាតផ្សេងៗ ។

ឯគុណវិបត្តិវិញ មានដូចខាងក្រោម ៖

- ១ - ពិតមែនតែចេញមួយលើក ៗ លក់ជិតអស់ តែពុំសូវមានអ្នកជាវ
- ២ - ការប្រមូលដំឡូងក៏ដំឡូងជាវពុំសូវបាន ។

តាមការពិនិត្យនេះទៅឃើញថា ទស្សនាវដ្តីយើងមានប្រយោជន៍ មាន  
ខ្លឹមសារ ដល់ជាទីសង្ឃឹមរបស់យើង ។ គណៈកម្មាធិការនាយកក៏បាន  
សម្រេចថានឹងចេញទស្សនាវដ្តីតទៅទៀត ហើយសម្រេចចាត់វិធានការណ៍

យ៉ាងណា ទាំងឡាយមានអ្នកជាវកាន់តែច្រើន ដើម្បីឈានទៅរកទីដៅរបស់  
សមាគម ។

ដូច្នោះទស្សនាវដ្តីយើងនេះមានអនាគតល្អ សូមសមាជិកមិត្តទាំងឡាយ  
យកចិត្តទុកដាក់ផ្សាយ យកចិត្តទុកដាក់ជាវឲ្យបានច្រើន ហើយផ្ញើតម្លៃជាវ  
ឲ្យបានទាន់ពេលវេលា ។

### គណៈកម្មាធិការនាយក

#### អ្នកឯងប្រឡំទេ

—ខ្ញុំដូចជាធ្លាប់ឃើញមុខអ្នកឯងនៅឯណា ម្តង ?

—មិនមែនទេ! តាំងពីកើតមក ខ្ញុំនៅតែមួយកន្លែងដដែល ដាប់នឹងខ្លួនខ្ញុំ ។

X

X X

# ទំព័រអក្សរសាស្ត្រ

(បញ្ហាភាសាជាតិ)

បញ្ហាប្រើភាសាជាតិក្នុងការសិក្សាជាតិ ជាបញ្ហាប្រកបដោយភាពបច្ចុប្បន្ន

បំផុត ។

តើយើងត្រូវប្រើភាសាជាតិក្នុងការសិក្សាជាតិឬទេ ?

យើងគ្រាន់តែនឹកទៅពាក្យ .. ភាសាជាតិនឹងការសិក្សាជាតិ.. ដែលយើង

បានប្រើក្នុងឃ្លាខាងលើនេះ យើងរកឆ្លើយថាទេមិនឬឡើយ ។ បើការ

សិក្សាជាតិមិនប្រើភាសាជាតិទេ ចុះហៅថាការសិក្សាជាតិម្តេចបាន ? តែនៅ

មានបងប្អូនម្នាក់ជាច្រើនប្រាកដថា ក្រែងប្រើភាសាជាតិក្នុងការសិក្សាយើងមិន

កើតព្រោះ :

ក - ខូចក្រែងជំរេននៃសិស្សយើងអន់ថយ បើប្រើភាសាជាតិទៅ

ខ - ខូចក្រែងខ្វះសៀវភៅជាភាសាខ្មែរយើង

គ - ខូចក្រែងខ្វះគ្រូខ្ពស់ៗ

ឃ - ខូចក្រែងខ្វះសាលាឲ្យកូនរៀនដល់ទៅថ្នាក់ខ្ពស់ៗទៀត បង

ប្អូនម្នាក់ដែលបានចិញ្ចឹមសេចក្តីប្រាកដនេះថាការប្រសើរមួយហើយ ព្រោះ

សុទ្ធតែជាអ្នកគិតទៅប្រយោជន៍ជាតិទាំងអស់ គឺជាខ្លាចក្រុងនិស្សិតខ្មែរដែល  
ចេញពីសាលាខ្មែរ មិនប្រកបដោយវិជ្ជាជ្រៅជ្រះស្មើនឹងវិជ្ជាបរទេស ។  
ខ្លាចក្រុងយុវជនយើងមិនចេះបំពេញការងារជាសាធារណៈ ដូចយុវជនជាតិ  
ដទៃទៀត ។ តែបើជញ្ជីងឲ្យមិនមែនទេទៅឃើញថា សេចក្តីបារម្ភនេះដែល  
កើតឡើងដោយសារយកកាសាខ្មែរមកប្រើ ទៅជាប្រឆាំងនឹងប្រយោជន៍  
ជាតិ ហើយប្រែត្រឡប់ទៅជាការពារប្រយោជន៍បរទេសឬការពារប្រយោជន៍  
ជនភាគតិចខ្លះទៅវិញ ។

សូមបងប្អូនប្រាប់ថា កិច្ចបង្ខំរបស់បារាំងឲ្យយើងរៀនជាភាសាជាតិគេនោះ  
ជាអំពើជិះជាន់មួយក្តៅក្រហាយបំផុតលើប្រជាជនខ្មែរយើង ។ ចុះបើឥឡូវ  
ស្រុកយើងច្រើនកណ្តាប់ដៃគេហើយ តើនៅប្រើជាភាសាគេដល់ណាទៀត?  
អ្នកខ្លះឆ្លើយថា ខ្មែរមិនមែនចង់ធ្វើបាបខ្មែរនោះទេ តែយើងបារម្ភក្រុង  
ដំរេននិស្សិតយើងដូនជាប ទើបមិនហានយកកាសាខ្មែរមកប្រើទៀតជាភាសា  
សំខាន់នោះ ។ យកកាសាខ្មែរមកប្រើ ធៀបដូចលោកព័ទ្ធមួយដែលធ្លាប់  
ស្គាល់ធ្លាប់ស្រួលទៅទីមួយនឹងតស៊ូ ។ នេះក្រុងនាំឲ្យវង្វេង នាំឲ្យខូចការ  
សិក្សាយើង ។ យើងសូមឆ្លើយថា បើទុកកាសាបារាំងជាភាសាសំខាន់  
ដដែល ដំរេននិស្សិតខ្មែរក៏តែអន់ថយ ជាងប្រើភាសាយើងទៅទៀត ហើយ

ប្រជាជនខ្មែរទៅទាំងនឹងដែល ព្រោះរកសៀវភៅជាភាសាជាតិមើលមិន

បាន ដូចកាលជំនាន់បារាំងអញ្ចឹង ។

ព្រោះអ្វីបានជា ការសិក្សាយើងដូចជាបើយើងនៅប្រើភាសាបារាំង ?

បើយើងប្រើភាសាបារាំងជា ភាសាសំខាន់ យើងនៅតែពឹងសាស្ត្រាចារ្យ  
បារាំងមកបង្រៀនដូចដាច់មុខ ។ យើងសូមជំរាបថា ក្នុងពេលឥឡូវនេះ

សាស្ត្រាចារ្យបារាំងបង្រៀនមិនសូវបានផលទេ ព្រោះរដ្ឋាភិបាលបារាំង

គេបញ្ជាមកឱ្យយើងតែបុគ្គលណាដែលមានសមត្ថភាពស្ទើរស្មើ ហើយគេ

ពិនិត្យមតិទេយោបាយទៀតផង ។ សាស្ត្រាណាដែលមានឆន្ទៈល្អចង់

បណ្តុះបណ្តាលយុវជនខ្មែរមិនទែនគេមិនសូវឱ្យមកទេ ។ ម្យ៉ាងទៀតវិជ្ជា

ខាងភាសាបារាំងរបស់សិស្សយើងសព្វថ្ងៃទន់ខ្សោយណាស់ គ្មានកសាងសំ

ដីគ្រូបារាំងមិនបានផង ។ ដោយហេតុស្តាប់មិនយល់អ្វី ដោយហេតុគ្រូបារាំង

ដែលមានសមត្ថភាពប្តូរស្តីនោះ រកឱ្យរាប់មិនបានក្បោះក្បាយ សេចក្តីសៅ

ហង់កើតមានឡើងក្នុងចិត្តសព្វខ្លួន ។ គ្រូបារាំងត្រូវតែថាសិស្សខ្សោយពេក

សេចក្តីអស់សង្ឃឹមក៏ធុញច្រាននឹងបង្ហាត់ ចូលក្នុងថ្នាក់ធ្វើការខ្លីខាងច្រប៉ៃត

ពេល ។ ចំណែកសិស្សនឹកថាគ្រូមិនកើតក៏អស់សង្ឃឹមលែងចង់រៀនសូត្រ ។

ការពាសវែងគ្នាកើតមានឡើងក្នុងសិស្សគ្រប់រូប ដូចកាលការពាសវែងនេះ

ក៏ផ្ទុះកើតទៅជាប្លឹងផ្ទុះផ្ទុះគ្នា ។ មិនតែប៉ុណ្ណោះសោតការចាស់ទៃនៃគ្នានេះ  
 នាំឲ្យវិន័យក្នុងសាលាទាំងមូលខូចខាតអស់ៗ សិស្សលែងស្តាប់គ្រូ លែងស្តាប់  
 អ្នកគ្រូត្រា គំនិតបះបោរ កើតមានរហូតដល់ទៅពេលចេញផ្ទុះពីសាលាទៅ  
 ទៀត ។ ដូច្នេះសាស្ត្រាចារ្យបារាំងនាំឲ្យសិស្សយើងខូចខាតផ្លូវចិត្តផងខាង  
 ផ្លូវបញ្ញាផង ។

មួយទៀតដោយហេតុថា “បារាំងមិនបារាំងខ្មែរមិនខ្មែរនេះ” ការ  
 សិក្សាខ្មែរអន់ថយបន្តិចម្តងៗ ដំរើនិស្សិតនឹងដំរើប្រជាជនខ្មែរទូទៅកាន់តែ  
 ដុះជាបបន្តិចម្តងៗ ។ អំណើសតទៅសេចក្តីសង្ឃឹមថា នឹងមាននិស្សិត  
 ខ្មែរដែលបានជាប់សញ្ញាបត្រឆ្នាំៗស្រុកបារាំងមកធ្វើសៀវភៅជាភាសាខ្មែរ  
 ឬមកធ្វើគ្រូសេចក្តីសង្ឃឹមនោះរលត់ស្ងួតយ៉ាង ព្រោះសិស្សចេះៗនោះ  
 ត្រឡប់ជាចិញ្ចឹមគំនិតចង់មានចង់ធំបោះបង់ចោលការទុបត្តម ដល់អក្សរជាតិ  
 ដូច្នេះអនាគតរបស់វប្បធម៌ខ្មែរបានជាមិនទូលំទូលាយសោះឡើយ ។

សមត្ថភាពគ្រូខ្សោយ គ្រូបារាំងខ្វះមិនព្រមរវល់នឹងបង្រៀនឲ្យស្រួល  
 បួលផង សមត្ថភាពសិស្សខ្មែរខ្សោយខាងភាសាបារាំង នេះនាំឲ្យការ  
 សិក្សាយើងរួញបន្តិចម្តងៗ ។ យុវជនខ្មែរអ្នកទាំងអស់ក៏ម្នាក់នឹងរៀនមិនកើត  
 គ្មានចេះដំរើអ្វីជ្រៅជ្រះ ។ ហេតុនេះបានជាយើងត្រូវគិតទៅអនាគតរបស់

ការសិក្សាយើង ។ ធ្វើដូចម្តេចឲ្យអនាគតនៃការសិក្សាយើងប្រកបនូវ  
សេចក្តីសង្ឃឹមខ្លះផង ?

បើយើងទុកភាសាបារាំងជាភាសាសំខាន់ សិស្សយើងរិតតែអន់ខ្សោយ  
ទៅទៀត យើងត្រូវតែយកភាសាខ្មែរមកប្រើជាផ្លូវការក្នុងសាលាយើង  
ហើយត្រូវតែយកមកប្រើក្នុងពេលឆាប់ៗ នេះ ព្រោះក្នុងពេលឆ្លៀតនៅមាន  
ខេមរៈជនជាច្រើន គ្រូខ្មែរជាច្រើនដែលចេះភាសាបារាំងយ៉ាងស្អាត ។  
លោកអស់នេះមិនសូវប្រកបនូវវិជ្ជាសាស្ត្រជ្រៅជ្រះមែនហើយ ព្រោះបារាំង  
គេច្រើនឲ្យរៀនតែភាសាសម្រាប់ធ្វើជា «បឋម» តែដោយចេះភាសាបារាំង  
ជ្រៅជ្រះ លោកអស់នោះអាចនឹងទៅក្រេបយកវិជ្ជាសាស្ត្រពីគម្ពីរបារាំង ឬ ពី  
មហាវិទ្យាល័យបារាំងមកបកប្រែជាភាសាខ្មែរ ឬក៏មកបង្រៀនជាភាសា  
ខ្មែរឲ្យកូនខ្មែរស្រលាត្តប់ស្រលាយល់បាន ។ តែបើមិនប្រើភាសាខ្មែរជា  
ប្រញាប់ទេ យូរបន្តិចទៀតកូនខ្មែរចេះភាសាបារាំងតិចទៅៗមិនអាចទៅក្រេប  
យកវិជ្ជាសាស្ត្រធំៗបានទៀត ទុកជាពរជ័យការបញ្ជូនទៅច្រើនយ៉ាងណាក៏  
ដោយក៏មិនអាចទៅយល់ការបិទបញ្ចប់ភាសាគេ ឲ្យបានដូចគេអ្នកចេះភាសា  
នោះបានឡើយ ។ បើដូច្នោះហើយទៅពេលក្រោយយើងនឹងលែងមាន  
គ្រូខ្មែរតែហួត លែងមានសៀវភៅខ្មែរតែហួត បើមានក៏មានតែសៀវភៅ

កំទេចកំទេរដូចសព្វថ្ងៃនេះ ។ ដំរើរបស់ប្រជាជនខ្មែរក៏រៀបរៀងទៅ រក

តែអ្នកកសាងជាតិឲ្យមានសមត្ថភាពមាំមួនមិនបាន ។

សង្ខេបមកយើងយល់ថា ទុកកាសាបារាំងជាផ្នែករក្សាការសិក្សាយើង

ក្នុងកាលៈទេសៈឥឡូវ នាំឲ្យការសិក្សាខ្មែរអន់ថយ បំបិទអនា-

គតនៃការសិក្សាយើងទៀត ។ យើងត្រូវយកកាសាជាតិមកប្រើក្នុងពេល

ចាប់ៗនេះ ត្រូវគ្រូខ្មែរដែលមានសមត្ថភាពគ្រាន់បើមកបង្រៀនជំនួសបារាំង

បញ្ជូនគ្រូខ្មែរទៅបំពេញវិជ្ជាឯមហាវិទ្យាល័យស្រុកបារាំងបណ្តើរៗ ឲ្យបក

ប្រែសៀវភៅកាសាខ្មែរបណ្តើរៗ ។ ដែលធ្វើយ៉ាងនេះបាន ហើយកុំឲ្យការ

សិក្សាយើងដុះជាបពេក ពាល់តែខំ គ្រូក៏ត្រូវខំ រដ្ឋាភិបាលក៏ត្រូវខំ ។ រដ្ឋា-

ភិបាលត្រូវចំណាយប្រាក់ឲ្យច្រើនបន្តិចទៅ ចំពោះក្រសួងសិក្សាធិការទើប

បាន ។ យើងក៏ដឹងដែរថាប្រាក់ចំណាយជាតិខ្លះខាតជាច្រើនក្នុងពេលឥឡូវ

តែបើចង់ឲ្យប្រកបយើងដើរទៅកាន់សេចក្តីចម្រើន យើងត្រូវតែខំ រកការ

សិក្សាបន្តិច ។ សព្វថ្ងៃយើងឃើញថា ចំណាយរបស់រដ្ឋាភិបាលចំពោះទៅ

ក្រសួងសិក្សាធិការមានប្រហែលតែ ៨ ខែចំណាយជាតិយើងប៉ុណ្ណោះ ចំនួន

នេះស្មើស្មើណាស់ បើយើងធៀបទៅស្រុកគេឯទៀតស្រុកគេឯទៀត

ដូចជាស្រុកអង្គរគ្នាស ២២% សហរដ្ឋអាមេរិក ២១ ស្រុកចិនប្រជា

មានត្រឹម ១៤% ។ល។

ដូច្នេះគេតែងយើងទំហំបង្កើនឡើងនឹងឲ្យការសិក្សាយើងមានដំណើររលៀនលឿន  
 ដំបូងបង្អស់ទំហំប្រឹងយកកាសាខ្មែរមកប្រើក្នុងការសិក្សាខ្មែរឲ្យបាន យក  
 បុគ្គលិកខ្មែរឲ្យធ្វើការក្នុងការសិក្សាខ្មែរ យកបញ្ហាខ្មែរសិស្សខ្មែររៀន  
 ដោះស្រាយ ។ល។

មិនមែនខុសពីគាត់ទេ !

ពូមែនទៅផ្សាបានទិញសត្វសេកមួយ ធ្វើមកឲ្យមីងសៅជាប្រពន្ធ ។ ដល់ថ្ងៃត្រង់ គាត់  
 ត្រឡប់មកផ្ទះវិញសួរទៅមីងសៅថា :

- ឯណាសេកដែលអញធ្វើមកឲ្យ ?
- អញប្រឡាក់អំបិលអាំងទុកឲ្យឯងហូបបាយ
- អាំងទៅហើយ ! ឯងឡប់ខ្វែរដែរឬ ? សេកនោះចេះនិយាយផង !
- បើអីចឹងមេចក៏វាមិនជាអីមួយអីសោះ កាលអញរៀបប្រឡាក់អំបិល ?

X  
 X    X

# បញ្ហាសេដ្ឋកិច្ច

ការត្រួតពិនិត្យរបស់សេដ្ឋកិច្ចយើង ក្នុងបច្ចុប្បន្នកាលនេះ

ឯករាជ្យភាពប្រទេសយើងទើបនឹងមានអោយ បានប្រហែល ៣-៤ ឆ្នាំទេ ។  
ឯករាជ្យភាពនេះ បានជាសរសើរសតិដល់ យុវជន-ប្រជាជន យើងឲ្យនឹក  
ឃើញទៅដល់បញ្ហា កសាងប្រទេសជាតិមាតុភូមិ ។ ជនជាតិខ្មែរគ្រប់ប្រ  
ទាំងអ្នករាជការ មន្ត្រី ទាំងប្រជាជនសាមញ្ញ យើងត្រូវមានគំនិតជួយរួម  
កម្លាំង ដើម្បីស្ថាបនាប្រទេសយើងជាជាថ្មីខាត ។ ទាល់តែមានស្មារតីមាន  
គំនិតនេះ ទើបយើងនឹងសន្មតថា យើងនឹងអាចការពារឯករាជ្យភាព  
ប្រទេសជាតិឲ្យចិត្តថេរថេរកាល ។

រហូតមកដល់សព្វថ្ងៃនេះ ប្រទេសខ្មែរយើងប្រកបដោយខាងកសិកម្ម  
ស្រូវ ។ នៅក្រុងភ្នំពេញដែលជារាជធានី គេពុំទាន់ឃើញមានរោងចក្រអ្វី  
កើតឡើងសោះ ។ នេះជាកំហុសតាំងចង្អាញឲ្យជនបរទេសគេយល់ឃើញភ្លាម  
ថា ប្រទេសខ្មែរខ្វះខាតខ្សោយខាងឧស្សាហកម្មណាស់ ។ ដូច្នេះហើយបានជា  
ប្រទេសខ្មែរយើងពុំសូវមានកម្មករ-ជនឯកទេសនឹងវិស្វករទេ ។ ការខ្វះខាត

សំខាន់នៅត្រង់ចំណុច នេះ គឺមិនមែនមកពីយុវជនខ្មែរជាន់មុនមិនស្រឡាញ់  
 មិនចូលចិត្តរឿងវិជ្ជាបច្ចេកទេសឬក៏ប្រជាជនខ្មែរល្ងង់ខ្លៅ គ្មានប្រាជ្ញានឹងសិក្សា  
 នោះទេ គឺពិតជាដោយហេតុផលណាមក នៃពួកអាណានិគមប្រទេស អំពើធ្វើ  
 កិច្ចការណាមួយបន្ទាបបន្ថយមុខងារបច្ចេកទេស ដើម្បីកុំឲ្យយុវជនខ្មែរ ចាប់  
 អារម្មណ៍ ចាប់ចិត្តស្រឡាញ់ចង់សិក្សាជំរុះវិជ្ជានេះ ។ កម្មវិធី១០០ឆ្នាំ  
 នៅក្រោមនឹមដៃអាណានិគមនិយម ប្រទេសខ្មែរមានវិស្វករតែពីរនាក់គត់ ។  
 វិស្វករពីរនាក់សម្រាប់បំពេញកិច្ចការចំពោះស្រុកទាំងមូល ដើម្បីនឹងឲ្យប្រជា  
 ជនខ្មែរមានជីវភាពឆ្លង់ឆ្លង គួរឲ្យអស់សំណើចបន្តិចទៅចុះ ។  
 យើងសុំស្នើសុំអត្តាធិប្បវេណីទៅទៀតត្រង់ចំណុចនេះ ។

ឥឡូវដោយប្រទេស យើងបានឯករាជ្យហើយ ។ ដើម្បីនឹងជួសជុលគុណ  
 វិបត្តិនេះ យុវជនខ្មែរត្រូវបះបង់គំនិត ឆ្លើយបណ្តាសក្តិធំ ពោលចេញ  
 ហើយបង្វែរស្មារតីថ្មីឆ្ពោះទៅកាន់ខ្សែការងារតិចនិកវិញ ព្រោះជាមុខការមាន  
 អនាគត ជួយអនុគ្រោះដល់ប្រទេសជាតិ ។

សេដ្ឋកិច្ចប្រទេសយើង បង្កច្នៃនេះតឹងផ្អែកទៅក្បែរត្រកូមស្នូល ។ ។ ឯចំ  
 ណែកក្បែរត្រកូមនេះទៀត ក៏នៅទទួលបានណាស់ដែរ គឺមិនសូវបានផលឲ្យ

បានគ្រប់គ្រាន់ប៉ុន្មានទេ ។ រីឯទស្សហកម្ម គឺទេសាភិបាលរាជចក្រអ្វីមួយ  
សោះ ។

បច្ចុប្បន្នកាលនេះ ពេញជាកាលៈទេសៈ ដែលប្រទេសខ្មែរត្រូវចាប់  
កសាងទស្សហកម្ម ។ ដើម្បីកសាងទស្សហកម្ម ត្រូវស្ថាបនា  
រាជចក្រ បានរាជចក្រត្រូវការបុគ្គលិកដូចជាកម្មករ-ជនឯកទេស-វិស្វករ ជា  
ដើម ។

ឯកមើលមកប្រទេសយើងលើចំណុចដ៏សំខាន់នេះ យើងមានគុណវិបត្តិ  
មួយធំ ។ គឺកន្លែងមានស្ថាប័នណាស់ អ្នកជំនាញការគ្មានសឹងតែ  
សោះ ។ ការខ្វះខាតនៃបុគ្គលិកគឺកន្លែងរបស់ប្រទេសយើងបង្កើតបញ្ហាមួយ  
ធ្ងន់សំខាន់នៅក្នុងព្រំដែន នៃទស្សហកម្ម ។ យើងត្រូវឱ្យយល់ច្បាស់  
ថាបើគ្មានគឺកន្លែង គឺមិនអាចមានទស្សហកម្មទេ ។

ការបង្កើតឱ្យមានក្របខណ្ឌគឺកន្លែង ដើម្បីជួយផ្តល់បុគ្គលិកជំនាញនៅ  
ផ្នែកទស្សហកម្មជាការចាំបាច់នៅក្នុងពេល ដែលយើងចាប់កសាងប្រទេស  
ជាតិ ។ បញ្ហានេះជាបញ្ហាបន្ទាន់ដែលប្រទេសយើងគប្បីយកមកដោះ  
ស្រាយឱ្យបានពេលវេលា ដើម្បីកុំឱ្យអាក់ខាន ដល់ដំណើរសេដ្ឋកិច្ច ។

គុណវិបត្តិដ៏សំខាន់នេះអាចដោះស្រាយទៅ បានងាយស្រួលលុះត្រាតែ

យុវជនខ្មែរក្នុងពេលឥឡូវនេះ បែរមករកសិក្សាមុខងារតិកនិកឲ្យបានចំនួន  
ច្រើន ។ ការពង្រីកក្របខណ្ឌតិកនិកត្រូវការពេលសិក្សាយ៉ាងហោចណាស់  
ពីរឆ្នាំដែរដើម្បីឲ្យមានសញ្ញាណគ្រប់គ្រាន់មុននឹងទៅធ្វើការនៅក្នុងរោងចក្រ។  
នៅប្រទេសខ្មែរផ្នែកខាងតិកនិកនិមួយៗបានឈរកិច្ចទុក ដាក់ណាស់ដែរ  
នៅលើការបង្កើតឲ្យមានក្របខណ្ឌតិកនិកជនដូចជានៅក្រុមភាយស្វ័យយាន  
ក្រុមសាធារណការ ក្រុមកសិកម្ម-ក្រុមសុខាភិបាលអនុវិទ្យាល័យតិកនិក។ល។  
មួយឆ្នាំៗ គេឃើញយុវជនខ្មែរ មានវិញ្ញាបនបត្រចំនួនស្អាតស្អំ  
ណាស់ចេញពីសាលានោះ ។ បើគេសង្កេតមួយភ្លែត គេឃើញថា  
យុវជនខ្មែរយើងមិនសូវស្រឡាញ់សង្ហាតសង្ហាតរៀនវិជ្ជាតិកនិកទេ ។ គុណ  
វិបត្តិនេះបានចង្អុលបង្ហាញឲ្យឃើញថាកម្ពុជា នៅក្នុងរោងចក្រឬរោងការ  
ផ្សេង ។ គេពុំសូវឃើញមានកម្មករឬជនឯកទេសជាតិខ្មែរយើងសោះ ។  
ផ្ទុយទៅវិញគេប្រទះឃើញសុទ្ធតែកម្មករបរទេស ចំនួនច្រើនធ្វើការនៅទី  
នោះ ។ ការណ៍ដែលកើតមានឡើងផ្នែកយ៉ាងនេះ ធ្វើឲ្យយើងចាប់  
អារម្មណ៍នឹកទៅដល់អនាគតរបស់ប្រទេសយើងពេក ។  
នៅប្រទេសបារាំងដែលជាប្រទេសមួយ ក្នុងទ្វីបអឺរ៉ុបល្បីល្បាញមាន  
កិត្តិនាមខ្ពង់ខ្ពស់ខាងវិទ្យាសាស្ត្រ វិទ្យាសាស្ត្រយុវយោធាណាស់មកហើយ សព្វថ្ងៃ

នេះប្រទេសយើងនៅខ្វះតិកនិកជននឹងវិស្វករច្រើនណាស់ ។ មួយឆ្នាំៗផ្នែក  
ទស្សនាបារម្ភត្រូវការ ១០ ០០០ នាក់ (តិកនិកជននឹងវិស្វករ) ។ សាលា  
នៅស្រុកបារាំងចាប់តាំងពីសាលាតិកនិក រហូតដល់សាលាតិកនិកជាន់  
ខ្ពស់ បង្កើតតិកនិកជននឹងវិស្វករបានតែ ៤.០០០ នាក់ទេ ក្នុងមួយឆ្នាំ ម្ល៉េះ

ហើយសព្វថ្ងៃនេះ ស្រុកបារាំងមានគុណវិបត្តិមួយធំនៅលើបញ្ហានៃការ  
បង្កើតក្របខ័ណ្ឌតិកនិក ។ នៅប្រទេសបារាំង អ្នកមានលីស្សង់ខាង  
ច្បាប់ពីបុគ្គលិកការធ្វើជាងកម្មករជំនាញ១០ស្ទួន ហើយបៀវត្សក៏អនុវត្តយ៉ាង  
កម្មករទៀត ។

នេះជាទោហារណ៍ជាក់ស្តែងច្បាស់លឿនយើងឃើញច្បាស់កិត្តិយស នឹងតម្លៃដ៏  
ប្រសើរនៃមុខការតិកនិកចំពោះសេដ្ឋកិច្ចនឹងប្រទេសជាតិ ។

ដូច្នេះយុវជនខ្មែរក្នុងសម័យឯករាជ្យ ត្រូវត្រៀមខ្លួនយល់ឱ្យច្បាស់នូវអត្ថ-  
ប្រយោជន៍ដ៏ខ្ពង់ខ្ពស់នៃវិទ្យាសាស្ត្រតិកនិក ។ គឺវិទ្យាសាស្ត្រនេះហើយ  
ដែលប្រទេសខ្មែរយើងសព្វថ្ងៃកំពុងត្រូវការជាដាច់ខាត ដើម្បីនឹងកសាង  
សេដ្ឋកិច្ចជាតិយើង ។ ឯករាជ្យភាពយើង អធិបតេយ្យភាពយើង អាច  
ថតថេរគង់វង្សនៅបាន លុះត្រាតែយើងដោះស្រាយគុណវិបត្តិនេះដោយ  
រួសរាន់ ។ បញ្ហានេះអាចនឹងដោះស្រាយបានស្រួល លុះត្រាតែយុវជន

ខ្មែរចេះស្រឡាញ់ចូលចិត្តមុខងារតិកនិកនឹងវិទ្យាសាស្ត្រ ។ ច្បាស់ណាស់  
ជាក់ថា ប្រទេសយើងមិនមែនរស់ មិនមែនធំដោយសារពួកអ្នករាជការប៉ុយរូ  
ទេ គឺពិតដោយសារកម្មករ-កសិករ នឹងតិកនិកជនបង្កើនផលិតកម្មទាំង  
ឡាយ ។

---

### បាទបាន មានអី

- ក្រណាត់នេះល្អ ដូចអ្នកដទៃ ខ្ញុំចង់កាត់ខោអាវបានមួយសំរាប់ ។ ប៉ុន្តែខ្ញុំប្រាប់ឲ្យ  
ហើយ បីខែទៀតទើបខ្ញុំបានប្រាក់ឲ្យ ។

- បាទបាន មានអី លោក ។

- បើអីចឹង ថ្ងៃណាអ្នកដឹងដែររួច ?

- បាទ បីខែទៀត ។

X  
X X

ពង្សាវតារនៃព្រះករុណាស៊ីយាម

នៅទីសត្វសាងនៃប្រទេសអេហ្ស៊ីប មានមណ្ឌលចង្អៀតមួយហៅថា  
«ជ្រោយស្ទើរកោះស៊ីយាម» ។ មណ្ឌលនេះជាព្រំនៃទ្វីបអាស៊ី-អាហ្វ្រិក ។  
ជ្រោយស្ទើរកោះនេះ មានសមុទ្រក្រហមនៅខាងត្បូង និងសមុទ្រមេឌីតែរ៉ានេ  
នៅខាងជើង ។ ព្រះករុណាស៊ីយាមស្ថិតនៅលើជ្រោយស្ទើរកោះ  
ភាគសមុទ្រខាងត្បូងនេះ ។ ព្រះករុណាស៊ីយាម មានប្រវែង១៧៤គីឡូ  
ម៉ែត្រ ទទឹង១៣៥ម៉ែត្រ ។ កុបាលទម្ងន់ជាង៤៥០០០តោនឆ្នាំកាត់  
បានដោយងាយ ។

មានមនុស្សកាត់ច្រើនស្មានថា ការកសាងព្រះករុណាស៊ីយាមជាដើមគំនិត  
របស់បារាំងសែស ។ តែតាមការពិតវិញមិនដូច្នោះទេ ។ តាំងពីបុរាណ  
មកនៅជ្រោយស្ទើរកោះនោះ ប្រជាជនអេហ្ស៊ីបបានធ្វើព្រះករុណាស៊ីយាមឈ្មោះ  
ថាហ្គាលូក ។ ព្រះករុណានេះក៏បានប្រើប្រាស់ជាយូរឆ្នាំណាស់ដែរ តែដោយ  
កន្លែងនោះជីវ្យាចម្បងនឹងខ្វះការថែរក្សាព្រះករុណានេះក៏ជិតទៅវិញ ។ ដល់មក

សតវត្សទី១ លោក លា-ណាមឌិត វិស្វកររបស់រដ្ឋាភិបាលអេហ្ស៊ីបបានបង្កើត  
ផែនការមួយដើម្បីនឹងបើកព្រែកដីកនោះឡើងវិញ ។ ក្រោយមកលោកអនុ  
កូដស៊ុលនៃប្រទេសបារាំងប្រចាំប្រទេសអេហ្ស៊ីប បានស្នើគ្រោងការមួយ  
ដោយអនុលោមតាមផែនការរបស់លោកលា-ណាមឌិតមកដូចរដ្ឋាភិបាលអេ.  
ហ្ស៊ីបក៏យល់ព្រម ។ រដ្ឋាភិបាលទាំងពីរក៏បានចុះហត្ថលេខាលើសិទ្ធិ  
សញ្ញាមួយដើម្បីអនុវត្តន៍គ្រោងការនោះ ។

ព្រែកដីកស៊ុយអេ ក៏បានចាប់ផ្តើមឡើង ។ ដោយសារស្នាដៃកម្មករ  
អេហ្ស៊ីប ១០ ឆ្នាំក្រោយមក ការដីកព្រែកនេះក៏បានសម្រេច ។ តែកម្មករ  
អេហ្ស៊ីបក៏បានបង់ជីវិតជាច្រើនដែលក្នុងការកសាងនេះ ។ ប្រទេសអេហ្ស៊ីប  
បានបង់ក្នុងកសាងនេះ ពាក់កណ្តាលពលរដ្ឋ ហ៊ុនឡៅប្រទេសបារាំងក្នុង  
ការអាជីវកម្មព្រែកដីកនេះទៅថ្ងៃមុខ នឹងជីវិតពលរដ្ឋចំនួន ១២ ០០០ នាក់ ។  
ក្នុង គ. ស. ១៨៧៥ ធ្វើតុលាការដែលប្រទេសអេហ្ស៊ីបលំបាកខាងសេដ្ឋ.  
កិច្ច ប្រទេសអង់គ្លេសទទួលទិញហ៊ុនរបស់ប្រទេសអេហ្ស៊ីបទាំងអស់ គឺ  
ពាក់កណ្តាលហ៊ុន ។ ដូច្នេះក្រុមហ៊ុនព្រែកដីកស៊ុយអេធ្លាក់ទៅលើដៃជាតិ  
ប្រទេសទាំងអស់ ។ ដល់ គ. ស ១៨៨២ ដើម្បីនឹងធ្វើអាជីវកម្មលើព្រែក  
ដីកនេះឲ្យបានស្រួល អង់គ្លេសបានបង្កើតរឿងហេតុនឹងអេហ្ស៊ីប រួចក៏តាំង

មូលដ្ឋានយោធានៅលើព្រៃកង្កែបនោះ ។ ក្រោយមកទៀត នៅក្នុង គ.ស.

១៩៣៦ អង្គភាពសហប្រតិបត្តិប្រទេសអេហ្ស៊ីបចុះហត្ថលេខាលើសន្ធិសញ្ញាមួយ  
ក្នុងរយៈពេល២០ឆ្នាំ បើកអំណាចឲ្យអង្គភាពសហប្រតិបត្តិហ៊ាន ២០.០០០នាក់ យន្ត-

ហោះ២០០គ្រឿងនៅលើព្រៃកង្កែបស៊ុយអេ ។

ប្រជាជនអេហ្ស៊ីបតស៊ូឥតឈប់ឈរ ដើម្បីនឹងឲ្យប្រទេសខ្លួនមានអធិ-  
បតេយ្យភាព ឯករាជបរិច្ចាគ ។ ក្នុងខែតុលាឆ្នាំ១៩៥២ ប្រទេសអង្គភាព  
បានចុះហត្ថលេខាលើកិច្ចព្រមព្រៀងមួយនឹងអេហ្ស៊ីប ចំពោះបញ្ហាព្រៃកង្កែប  
ស៊ុយអេនេះ ។ តាមសេចក្តីព្រមព្រៀងនេះ អង្គភាពសហប្រតិបត្តិជកថយ  
កងទ័ពទាំងឡាយដែលសំបូរនៅលើព្រៃកង្កែបក្នុងរយៈពេល២០ ខែ ។

នៅថ្ងៃ១៣ខែមិថុនាឆ្នាំ១៩៥៦ ទាហានអង្គភាពបានដកថយអស់ពីដែន  
ដីអេហ្ស៊ីប ។

នៅថ្ងៃទី ២៦ ខែកក្កដា ឆ្នាំ១៩៥៦ លោកណា ស្សរប្រធានាធិបតី  
អេហ្ស៊ីប បានប្រកាសដកហូតក្រុមហ៊ុនព្រៃកង្កែបស៊ុយអេធ្វើជាសម្បត្តិជាតិ។  
ដូច្នេះឯងព្រៃកង្កែបស៊ុយអេ ក៏បានត្រឡប់មកជារបស់ប្រជាជនអេហ្ស៊ីបវិញ ។

X X  
X

# បញ្ហាអនាម័យ

## អត្ថាម័យគ្រឿងបរិភោគ

មានពុទ្ធភាសិតមួយសំដែងថា “ឯតនាមកី សព្វេសត្តា អាហារ  
ចិត្តកា ” សត្វក្នុងលោករស់នៅដោយអាស្រ័យអាហារតែម្យ៉ាង ។ អា  
ហារជាគ្រឿងចាំបាច់ សម្រាប់អប់រំមនុស្សឲ្យប្រកបដោយសុខភាពបរិបូណ៌។  
អាហារច្រើនហួសកំរិតឬមិនគ្រប់គ្រាន់បណ្តាលឲ្យកើតជម្ងឺ ។ ហេតុដូច  
ម្តេចបានជាអាហារហួសកំរិតទៅជា កើតជម្ងឺ ?

អាហារហួសកំរិតគឺអាហារដែលច្រើននូវសាច់តែមួយមុខ ឬ បន្លែតែ  
មួយមុខឬអាហារច្រើនហួសចំនួន ។ រឿងបន្លែនេះបណ្តិតជំនាញខាង  
អាហារកំពុងតែប្រើវិធីពិសោធន៍ ព្រោះមានអ្នកខ្លះអាស្រ័យតែបន្លែស្ពឺ  
ម្តេចក៏មិនឈឺ តែអ្នកខ្លះបានឲ្យការថា អាហារប្រកបដោយបន្លែមានជាតិ  
“វីតាមីន” ច្រើន ម្ល៉េះហើយជាតិវីតាមីននេះ អាចគាំពារសុខភាពបាន ។  
អ្នកខ្លះឲ្យការថា បន្លែស្ពឺមិនអាចធ្វើមនុស្សឲ្យមានកម្លាំងមានប្រាជ្ញាដូចជា  
អ្នកអាស្រ័យអាហារដែលមានសាច់ ត្រី ខ្វាញ់លាយជាមួយគ្នាទេ ។ រឿង

នេះពួកបណ្ឌិតអ្នកជំនាញកំពុងតែបន្តសកម្មភាព ។ ស្រុកស្រែសំបូណ៌តែ  
ពស្រុកខ្មែរក្រ ទេះជាបញ្ហាមួយដែលយើងត្រូវដោះស្រាយ ។ តែយើងត្រូវ  
ចោទថា បុគ្គលណាទទួលខុសត្រូវអំពីលទ្ធផលអាក្រក់បែបនេះ បើកក្តែក  
មើល ត្រចៀកស្តាប់ គំនិតពិចារណា យើងឃើញថាផលប្រយោជន៍  
ខាងផលិតផលផ្សេងៗ នៅក្នុងកណ្តាប់ដៃបរទេសស្ទើរតែទាំងអស់ ។ កំ-  
ហុសនេះមកអំពីបុព្វលាសមួយ អ្នកដែលជាចៅហ្វាយគេកាប់សេដ្ឋកិច្ចនៅ  
ផ្ទាល់នឹងដៃគេ ។ ពស្រុក ហេតុនេះបានជាមានការទម្លាប់ “ អាស្រ័យ  
បាយកុំឲ្យជាចំពោះស្លាប់ ” ។

ទោះជាមានទុរយោងណាក៏គ្មានក្តី គឺគ្រាន់តែឲ្យមានព្រះមេចូលក្នុងពោះ  
បានហើយ ធ្វើម្តេចកសាងមកវាអាក្រក់ ។ អាស្រ័យអាហារមិនគ្រប់គ្រាន់  
នេះ អាចធ្វើឲ្យសុខភាពទុរថយ កើតជាជម្ងឺបាន ។ ចុះបើប៉ះទៅលើអ្នក  
ជម្ងឺវិញ ឆ្លើយថាជម្ងឺត្រូវតែឡើងកំរិត គឺជម្ងឺស្រាលទៅជាធ្ងន់ ទៅជាស្លាប់ ។  
អង្គរជាអាហារច្បងរបស់ពស្រុកខ្មែរ ខ្វះអង្គរបូអង្គរមិនល្អ អាចឲ្យកើត  
ជម្ងឺបាន ។ យ៉ាងដូច្នេះត្រូវយកពោត សណ្តែក ដំឡូងទៅផ្គត់ផ្គង់ជាបណ្តោះ  
អាសន្នបាន បើសិនណាជាយើងមានផលិតផលអស់នេះ ។ តែដើម្បីទប់  
នឹងជម្ងឺស្លឹកត្រូវអាស្រ័យបន្ថែមដែលពស្រុកស្រុកដាំកើត បន្ថែមនេះមានជាតិ

“វេតាមន” ដែលមានកម្លាំងល្អមន៍ទប់ជម្ងឺស្លឹកកុំឲ្យផ្ទុះចេញបាន ព្រោះជម្ងឺ  
ស្លឹកកាលបើកើតឡើងហើយ ត្រូវចំណាយពេលរាប់ខែ ដើម្បីនឹងមើលថែទាំ  
ថ្នាំក៏ត្រូវ កន្លែងពេទ្យក៏ពេញណែន អ្នកជម្ងឺស្លឹកមានអ្វីជាទីពឹង ឆ្លើយថា  
មានតែសេចក្តីពឹងផ្អែកលើរាជរដ្ឋាភិបាល ។ អាហារខ្លះៗទាំងចំនួនខ្លះទាំង  
ជាតិ ត្រូវកើតជម្ងឺស្លឹក ដែលយើងអាចបញ្ជូនទៅក្នុងជម្ងឺស្លឹកមបាន ព្រោះ  
ជម្ងឺស្លឹកនេះអាចចាប់មនុស្សជាចំនួនច្រើន ។ យ៉ាងដូច្នេះគ្រឿងបរិភោគ  
ជាគ្រឿងចាំបាច់របស់មនុស្សគ្រប់រូប ។ បន្តិចម្តងៗ មានបញ្ហាទឹក ជា  
រឿងមួយយ៉ាងសំខាន់ដែរ ព្រោះទឹកជាមិត្តឬសត្រូវរបស់មនុស្ស ។ យើង  
ត្រូវការទឹកដើម្បីអាស្រ័យសំអាតខ្លួនប្រាណ ដុសលាងសំពត់អាវ ធ្វើស្រែ  
ចំការដាំបន្លែ ។ ល ។ ខ្លះទឹកឆ្លើយថាខ្លះអាណាម័យ ។ ចុះបើទឹកសម្បូរ  
យើងស្រែកថា មានអាណាម័យបានដែរឬទេ ? ទឹកក្រខ្វក់ជាសម្បូរ  
របស់មេរោគ ។

យើងអាចឃ្លានបានថា ប្រជាជនប្រកបរបរដោយសារទឹក មិន  
ស្អាត មានគ្រោះថ្នាក់ដោយសារជម្ងឺពោះវៀន ។ ត្រង់រឿងនេះ មាននៅ  
ទីកន្លែងខ្លះ ដែលមានកើតជម្ងឺក្លោស ទប់សន្ធឹនពេតពោះវៀនដែលបារាំងហៅ  
ថា “វៃហ្វូទីហ្វូអិត” ហើយប្រជាជនបន្ទាបបង់ពាសវាល ពាសកាល មាន

ការស្លាប់បន្ត ។ គ្នាព្រោះមានឆ្លងដោយទឹកនឹងចំណីអាហារ ស្លាប់បែបនេះ  
មិនគួរជាឲ្យស្លាប់សោះ នេះដើម្បីមកកាត់អាយុតែម្តង ហើយយើងអាច  
ជៀសវាងដោយប្រើបង្គន់តាមអនាម័យគ្របម្បូរ អាហារកុំឲ្យរយពេលនឹងប្រើទឹក  
ស្អាត ។ ចំពោះរឿងអាហារនេះ មានការចាក់ទង់ដល់ទៅរឿងក៏ឡា នឹងរឿង  
អនាម័យ ក្នុងសាលារៀនដែលខ្ញុំពណ៌នាទៅខាងក្រោមនេះតទៅ;

### ១ - ៣ អនាម័យក៏ឡា

ក៏ឡាត្រូវការអ្វី? សមត្ថភាពកាយជាកម្លាំងរបស់ក៏ឡាជាកិត្តិយសក៏ឡា  
ជាតិ ។ យ៉ាងដូច្នេះក្រុមក៏ឡា ត្រូវមានគ្រូពេទ្យអ្នកទទួលការក្នុងការអប់រំ  
កាយ បើគ្មានគ្រូពេទ្យសម្រាប់ក៏ឡា អ្នកចូលទៅប្រកួតប្រណាំងក្នុងការ  
ក៏ឡា ឃើញថាមានគ្រោះថ្នាក់ដល់កាយជាមិនខាន ។ អ្នកដែលស្នេហា  
ក៏ឡាមិនអាចនឹងដឹងថាខ្លួនលេងក៏ឡាបានឬមិនបាននោះឡើយ ចេះតែចូល  
លេងតាមចិត្តចង់ អ្នកដែលទទួលឲ្យលេងចេះតែទទួលឲ្យបានចំនួនច្រើន  
ដើម្បីជ្រើសរើសរកជើងឯក ។ ហេតុនេះបុគ្គលអ្នកចង់ នឹងបុគ្គលដែល  
ទទួលឲ្យលេង ដោយគ្មានសំបុត្រអនុញ្ញាតពីពេទ្យបានប្រព្រឹត្តអំពើរលោភ  
លើរូបរាងកាយរបស់ខ្លួន នឹងបំភ័ន្តលើរូបរាងកាយអ្នកដទៃ ។ តែអំពើ

នេះ សុទ្ធតែធ្វើដោយគ្មានចេតនាឡើយ ព្រោះមិនបាននឹកគួក ដល់លទ្ធ-  
ផលអាត្រក់ដែលអ្នកក៏ឡាត្រូវទទួលគ្រោះថ្នាក់ ដែលអាចកើតមានឡើងនៅ  
ក្នុងរយៈពេលជាច្រើនឆ្នាំក៏មាន ម្ល៉េះហើយទៅចោទប្រកាន់លើដម្បីផ្សេងៗ  
ក្រៅអំពីហេតុដែលកើតអំពីក៏ឡា ខ្ញុំសង្កេតឃើញថា អ្នកក៏ឡាខ្មែរ លេងក៏ឡា  
ពីងផ្អែកទៅលើកម្លាំងកាយនិងកម្លាំងចិត្ត ហើយមិនចេះថែទាំខ្លួនប្រាណ ។  
ដែលឈ្មោះថាមិនចេះថែទាំខ្លួនប្រាណនោះ មានន័យបែបណា ? គឺហាត់មិន  
ស្ងួតមានរបៀបប្រើកម្លាំងមិនចេះប្រមាណ ម្យ៉ាងហោរមិនចេះរើសមុខ គិត  
តែឲ្យឆ្ងាញ់ឲ្យឆ្អែត ធំបំផុតមិនចេះថ្កមខ្លួនដោយប្រព្រឹត្តស្រា, ស្រី, ល្បែងស៊ុ-  
ស័ង ដែលជាអំពើធ្វើឲ្យអ្នកនោះឆាប់អន់ទ្រាយកម្លាំង ។

យូរៗទៅអ្នកក៏ឡាខ្មែរយកចិត្តជាធំ ដើម្បីលេងក៏ឡា ចំណុចត្រង់នេះ  
ខ្ញុំសូមបញ្ជាក់ថា ក្នុងក៏ឡានេះគេមិនគ្រាន់តែប្រើកម្លាំងកាយតែមួយមុខ គឺ  
ត្រូវប្រើគំនិតប្រាជ្ញាមកផ្សំផង កាយមានដម្បីប្រាជ្ញាត្រូវអន់ ចិត្តក៏តុំស្ងួតខ្លាំង  
ពូកែដែរ ម្ល៉េះហើយជ័យជំនះបើបានក៏បានដោយលំបាក ។ បញ្ហាក៏ឡា  
នេះជាបញ្ហាពិបាកជាទីបំផុត ព្រោះដើម្បីអប់រំក៏ឡាឲ្យមានគិតយុស មាន  
ដំណើរទាន់សម័យដូចជាប្រទេសនានា ក្រុមក៏ឡាត្រូវការប្រាក់ផ្ទាល់ខ្លួន  
នឹងឲ្យមានផ្ទាន់ដោយសទ្ធាពឹងកងផង ។

ដូចជាប្រទេសធំៗ អ្នកលេងកីឡាមិនមែនដូចជាបង្កើតនៅស្រុកខ្មែរ  
យើងទេ អ្នកប្រដាល់ អ្នកទាត់បាល់ អ្នករត់ប្រណាំង ។ ល។ មានតែម្នាក់  
ដូចជាពេជ្រទាំងគ្រាប់ តែមិនគ្រាន់តែអ្នកជំនួញធំៗ ជួយអប់រំតែប៉ុណ្ណោះទេ  
មានទាំងជាតិដទៃ ដណ្តើមគ្នាទិញសម្រាប់ទុកប្រើការក្នុងកីឡារបស់គេទៀត  
ហើយដល់ទៅជេញថ្លៃគ្នា ដូចជាជេញថ្លៃទិញដីឬព្រៃក ។ យ៉ាងដូច្នេះអ្នក  
លេងកីឡាម្តេចក៏មិនប្រឹង ម្តេចក៏មិនថែទាំខ្លួន ព្រោះនៅប្រទេសធំៗ កីឡា  
អាចមានកម្លាំងសម្រាប់ចិញ្ចឹមជីវិតអ្នកលេងបាន ចំណែកឯកីឡាយើងវិញ  
គិតតែមួយចំណែក ដល់លេងយូរៗទៅ ប្រពន្ធដុកដាន់បន្តិច ដោយជម្ងឺ  
មករូបរាងបន្តិចដោយអស់កម្លាំងបន្តិច បុគ្គលនោះឯងត្រូវតែផ្លាស់របបថ្មី បើ  
យ៉ាងដូច្នេះកិត្តិនាមជាតិផ្នែកកីឡានឹងមានជីវិតរស់នៅឯណាបាន អ្នកខ្លះពួក  
បានតែ២-៣ឆ្នាំ បាត់ឈ្មោះសូន្យទៅ ។ ដូច្នេះដើម្បីឲ្យកីឡាមានសន្ទុះទាន់  
សម័យ ដូចជាប្រទេសនានាត្រូវឲ្យមានអនាម័យ ដែលជាគ្រឿងចាំបាច់  
នឹងឲ្យមានវិន័យ យ៉ាងតឹងតែងចំពោះអ្នកលេងកីឡា បើមិនដូច្នោះទេកីឡា  
ខ្មែរមុខតែមានកេរ្តិ៍ឈ្មោះភ្ជាប់ភ្នែកដូចជាផ្នែកបន្ទោរ ។

១ ៤-អនាម័យសាលារៀន

និស្សិតគឺអ្វី? និស្សិតជាគ្រឿងសង្ឃឹមនៃសនាគនាគររបស់ជាតិ ។

នៅក្នុងប្រទេសខ្លះដែលប្រកបដោយអារ្យធម៌ ដ៏ជ្រៅជ្រះ គេលែងប្រើហើយ  
 ពាក្យថា កូនសិស្សខ្ជិល ព្រោះតាមការពិសោធរបស់គេ ថា កូនសិស្សមិនខ្ជិល  
 ដោយឯងទេ គឺមានហេតុអ្វីមួយបណ្តាលឲ្យកូនសិស្សនេះខ្ជិល ។ កូន  
 សិស្សខ្ជិលមកពីហេតុអ្វីយ៉ាង ( ខ្ញុំនិយាយដោយសង្ខេបទៅចុះ ។

ទី១ - ដោយមានហេតុក្នុងគ្រួសារមានខ្វះការអប់រំនិងការ ទាស់ទែងគ្នា ។

ទី២ - ដោយធម្ម កូនសិស្សមានធម្មជាតិ កូនសិស្សមិនចូលចិត្តក្នុងការរៀន  
 សូត្រ ព្រោះវេលាតែប្រើកម្លាំងកាយដើម្បីតស៊ូនឹងកម្លាំងជ្រៀតជ្រែករបស់ធម្ម ។

សៀវភៅជាសត្រូវ សាលាជាទីកន្លែងពិបាកដកដង្ហើម ទោះជា  
 ត្រូវទោសក៏ដោយ គ្មានបានលេខក៏ដោយ នៅតែមានការព្រងើយកន្តើយ  
 ក្នុងការរៀនសូត្រជានិច្ច ។ យូរៗ ទៅដល់បានពិន្ទុសូន្យច្រើនពេកទៅជា  
 កំផ្លែលេងថា « បានពិន្ទុមានច្រើនទុកស្ងាស្តី » ។ ធម្មមិនគ្រាន់តែធ្វើឲ្យ  
 កូនសិស្សខ្ជិលតែប៉ុណ្ណោះទេ គឺធ្វើឲ្យអន់ប្រាជ្ញានឹងចាប់ក្បួនរៀន ដូចជាមាន  
 ដុសសាច់ក្នុងច្រមុះ ឬក្នុងកដាដើម ។ ទន្ទេញមិនសូវចាំ មិនសូវមានវ័យ  
 បរិបូរណ៍ ។ នេះហើយយូរៗទៅ ជាគូកននឹងការខ្ជិល ។ មិនបន្តិច  
 បន្តួចខ្ជិលទាល់តែ ប្រាប់សៀវភៅ ខ្ជិល យក សៀវភៅមក មើល ទាល់  
 តែឆ្អឹងយដេក ខ្ជិលយកដងប៉ាកការមកសរសេរ ធ្លាក់ពីដៃមិនដឹងខ្លួនដេក

ជ្រប់លើតុ ស្រមុកខ ។ តែបើទៅជា សាកច្បាញឃើញឥតប្រយោជន៍វិញ ខ្ញុំលរត់  
 បាត់ចេញពីខ្លួនអស់ ។ ដោះស្រាយបញ្ហាកូនសិស្សខ្ញុំ គឺដោះស្រាយសុខ  
 ភាពរបស់កូនសិស្ស ដោះស្រាយរបៀបបង្រៀន ។ ម្តេចដែលហៅថាបញ្ហា  
 សុខភាពរបស់កូនសិស្សនៅក្នុងសាលារៀន? ។ ពេទ្យមិនគ្រាន់តែមានការ  
 ក្នុងការមើលជម្ងឺតែមួយមុខទេ គឺមានមុខការស៊ើបអង្កេតរកជម្ងឺបិទមុខដែល  
 រំពឹងនៅក្នុងរូបរាងកាយកូនសិស្ស ។ ជម្ងឺបិទមុខនេះហើយដែលអាចបំបាត់  
 បាន កាលបើវានៅថ្មីៗ ។ រួចអំពីជម្ងឺបិទមុខ កូនសិស្សដែលមានសុខ  
 ភាពល្អត្រូវចាត់វិធានការកុំឲ្យសុខភាពនោះទន់ខ្សោយទៅវិញ ។ ក្នុងថ្នាក់  
 នីមួយៗ មិនត្រូវឲ្យមានកូនសិស្សហួសចំនួន បញ្ហានេះពិបាកណាស់ ដោយ  
 កូនសិស្សមានចំនួនហួសវិស័យ កូនសិស្សហួសចំនួនគឺមានលទ្ធផលអា-  
 ក្រក់បែបណា? ។

១១- លោកគ្រូបង្រៀនមិនអាចរកការចំរើនក្នុងការបង្រៀនបានឡើយ។

១២- កូនសិស្សខ្វះខាតដឹងកងឆ្លើយអង្គុយប្រជ្រៀតគ្នា អក្សរដែលសរ  
 សេរនៅក្តារយឿនក៏មើលមិនសូវឃើញច្បាស់ ជាហេតុបណ្តាលឲ្យឆាប់ខូច  
 ភ្នែក ។ កូនសិស្សច្រើនជាហេតុមួយធ្វើឲ្យកូនសិស្សងាយប្រឡែងជជែក  
 គ្នា លោកគ្រូត្រូវតែពិបាកចិត្ត ។

ថ្នាក់នីមួយៗ ត្រូវឲ្យជំនួយប្រកបដោយទ្វារបង្អួចគ្រប់គ្រាន់ ដំបូល  
 ប្រក់ឲ្យជិតមានពន្លឺនៅពេលដែលមេឃស្រទំ ឬពេលភ្លៀង ។ រឿងថ្នាក់  
 នេះ បើត្រូវនឹងតម្លៃអក្សរមិនឃើញក្នុងពេលមេឃស្រទំ ពពកខ្មៅ ក្នុង  
 សិស្សរងារណាមួយ ត្រូវទឹកភ្លៀងឃើញថាសុខភាពរបស់កូនសិស្ស  
 នឹងគ្រប់គ្រាន់ដូចយើង, ការរៀនសូត្រក៏វិនាស លិចឯការតស៊ូនឹងធម្ម  
 ជាតិវិញ ។

នៅក្នុងសាលា ត្រូវមានទឹកស្អាតសំរាប់ឲ្យកូនសិស្សអាស្រ័យ នឹង  
 ដុសលាងដៃ មានទីលានសំរាប់ហាត់ប្រាណ, មានបង្គន់គ្រប់គ្រាន់, បើ  
 មានកូនសិស្សភេទទាំងពីររៀនជាមួយគ្នា គោងធ្វើបង្គន់ឲ្យដាច់ដោយ  
 ឡែកពីគ្នា ។

នៅក្រៅសាលា ខ្ញុំប្រទះឃើញកូនសិស្សតូចៗខ្លះដើររាប់គីឡូ កណ្តាល  
 ថ្ងៃត្រង់ឬភ្លៀងមក ឃើញគួរឲ្យសង្វេគ នូវវាសនារបស់កុមារអស់នេះ  
 ណាស់ ។ បើដើរឆ្ងាយម្តងៗ តើនឹងមានកម្លាំងឯណា នឹងរៀនសូត្រឲ្យ  
 បានស្រួលនឹងគេ ។ ក្នុងរឿងនេះ គួរឲ្យមានបង្កើតអង្គការសង្គ្រោះ  
 ដល់កុមារទុគ្គតិ ដោយរកឲ្យនឹងកន្លែងនាំកុមារអស់នេះមកសាលារៀន ។

អង្គការសង្គ្រោះកុមារទុគ្គតិ អាចធ្វើដោយកម្លាំងរាជការ ដោយ

កម្លាំងជនរួមជាតិបូបញ្ចូលក្នុងអង្គការតែមួយក៏បាន ។ រឿងនេះខ្ញុំគ្រាន់តែ  
ប្រកាសជូនអស់លោក, ប្រជាជនជាយោបល់ ឯការសម្រេចសូមផ្ទេរទៅ  
លើស្មារតីស្នេហាជាតិ នឹងចិត្តសទ្ធារបស់បុគ្គលម្នាក់ៗ ។

## ១ ៥ អស៊ីមយុបាទិក

ចិត្តនៃតលបុគ្គលក្រក់ មានមូលហេតុគឺកាយគ្មានជម្ងឺ ឬមានជំងឺរ៉ាំរ៉ៃ  
នឹងការអប់រំក្នុងសង្គម ។ សព្វថ្ងៃនេះនៅក្នុងពេទ្យវិបត្តិចរិតនៅតាខ្មៅ; គេ  
សង្កេតឃើញថាស្រាវនីកាមរោគជាមេរបស់ជម្ងឺឆ្អាត ។ បញ្ហាខាងផ្លូវចរិត  
នេះមានតែបណ្ឌិត ស្រី ម៉ម ទេ ដែលលោកជំនាញខាងផ្លូវនេះ ។ ខ្ញុំបាន  
ជំរាបពីខាងលើមកហើយថា ជម្ងឺជាគ្រឿងឧបសគ្គលើកាយលើចិត្តវាចាដូចសុ  
ភាសិតបារាំងមួយថា « ចិត្តបរិសុទ្ធអាចស្ថិតនៅក្នុងកាយណាដែលបរិសុទ្ធដែរ »

កាយបរិសុទ្ធហើយ បើមានជំងឺរ៉ាំរ៉ៃមុតមាំ តើជំងឺរ៉ាំរ៉ៃនោះសំរេច  
បានថា ជម្ងឺជាប្រយោជន៍ដល់ជាតិជាជាតិបានដែរឬទេ? ជំងឺរ៉ាំរ៉ៃជាអា-  
វុធ បើអ្នកនោះឯងមិនចេះប្រើជំងឺរ៉ាំរ៉ៃនេះ អាចប្រែទៅជាសត្រូវនឹងជាតិ  
កំណើតខ្លួនវិញបាន បណ្តាលមកអំពីខ្វះការអប់រំនូវចិត្ត ។ គ្រឿងបីមុខ  
ដែលសម្រាប់អប់រំចិត្តនេះគឺ ៖

១ - សៀវភៅ - កាសែត

២- កុន - ល្ងាទ

៣ មជ្ឈដ្ឋានសង្គមនឹងការរស់នៅក្នុងសង្គម សៀវភៅ - កាសែត

កុន - ល្ងាទ មានកម្លាំងដូចជាអាភៀន តែប្រព្រឹត្តជាប់មុខជាញៀនលែង  
 មិនងាយរួចទេ ព្រោះវាអាចផ្គុតជាប់នៅក្នុងគំនិតនៃអ្នកមើល ។ បើ  
 គ្រឿងអស់នេះបង្ហាញតែអំពើពុករលួយហើយ គំនិតចិត្តសំងំពុករលួយតាម  
 ហ្នឹងដែរ ព្រោះមនុស្សគ្រប់រូបចូលចិត្តណាស់ធ្វើគ្រាប់គេ បើមានការអ្វី  
 ផ្នែកមិនដែលមាន មនុស្សត្រូវការប្រជែងប្រណាំងគ្នាយកមុខគេជាដរាប។  
 បើរចសរផ្នែកនេះវាល្មើគ្នាប្រសើរ បើបែរជាអាក្រក់វិញវាឆ្លងគ្នាដូចជាជម្ងឺ  
 អំបល់ ។ ពាក្យថាអនាម័យនៅក្នុងអត្ថបទនេះ ប្រែថាវិធីការពារនូវចិត្ត  
 នេះហើយជាបញ្ហាការសម្រាប់ប្រើកាយរបស់យើងឲ្យប្រព្រឹត្តការល្អ ឬ អាក្រក់  
 ហេតុនេះ ទោះជាកាយបរិសុទ្ធល្មោយណាក៏ដោយ បើមានជម្ងឺចិត្ត  
 ហើយ ចិត្តវាមុខតែនាំកាយឲ្យមានជម្ងឺដូចវាជាមិនខាន ។

មជ្ឈដ្ឋានសង្គមនឹងការរស់នៅរបស់សង្គម ជាគ្រឿងមួយយ៉ាងសំខាន់  
 ណាស់ក្នុងការពង្រឹងចិត្តមនុស្ស ឲ្យឈានទៅកាន់សេចក្តីចម្រើនថ្លៃថ្នូរ ឬ  
 ច្រានឲ្យចុះទៅក្នុងរណ្តៅស្តុយរលួយថោកទាប ។ យ៉ាងដូច្នេះសៀវភៅ

កាសែត លោក កុន មជ្ឈដ្ឋានសង្គមនិងការរស់នៅក្នុងសង្គម ជាគ្រឿង  
ចាំបាច់សម្រាប់អប់រំចិត្តនៃជាតិទាំងមូល ។

ឆ្លើយទៅ  
កុន

-មានអ្នក អញ្ជាទាល់ពេកទៅ ចង់រកឈ្មោះឱ្យជាមួយមិនបានដឹង ។

-បើដូច្នេះ ឯងប្រហែលជាទេពាណាជំនាញទៅ ។

-ទេ! មិនដឹងណាស់ណាទេ ព្រោះអ្នកអញមិនចេះដាក់ឈ្មោះដឹង ។

X

X X

យុវជនខ្មែរ នឹងលោកជួរ អេង ឡាយ

ក្នុងដំណើរទស្សនាការរបស់លោក ជួរ-អេង ឡាយ មកប្រទេសខ្មែរ  
យុវជនយើងបានខ្វះខាតទៅលើចំណេះដឹងសមរម្យ យើងសូមបញ្ជាក់  
ថា យុវជនខ្មែរដែលទទួលបាន ជួរ-អេង-ឡាយ មិនមែនទទួលបាន  
ក្នុងរោងជាតិណាមួយនោះទេ បញ្ហាដែលកើតឡើងនេះ ហើយណាមួយទេ  
យើងទទួលបាន គឺទទួលបានតំណាង បន្តិភាពនឹងតំណាងយុវជនចិន ។

នៅថ្ងៃ ២២ វិច្ឆិកា ពេលម៉ោង ៨ សាលារៀន ប្រយោជន៍ សុស្សិត យុវជន  
ខ្មែរបានមកកុះករដើម្បីនឹងទទួលបាន ជួរ-អេង-ឡាយ ។ ក្នុងទីធ្លាររៀន  
គេឃើញមានសិស្សានុសិស្សប្រឆាំងដោយសំលៀកបំពាក់តាមសាលា ឈរ  
គ្រឿងគ្រាចាំលោក ជួរ-អេង ឡាយ ។ សិស្សនៃអនុវិទ្យាល័យនានាភ្លេច  
ឈរជាជួរគ្រប់ជាន់សិស្សនៃសាលាភូមិន្ទ ។ ក្រៅពីនោះឃើញមានឯកជន  
ជាច្រើនទៅប្រុងចាំមើល ។ ក្នុងបរិយាកាសដ៏រីករាយនេះ គេនឹកស្តាយថា  
គួរណាស់តែសាលាធំ ។ នៅក្រុងភ្នំពេញទាំងប៉ុន្មាន មានសមាគមគ្រប់ ។  
សាលាឡើង ។ ព្រោះគេឃើញក្រៅពីសិស្សនៃវិទ្យាល័យ អនុវិទ្យាល័យ

នារីនឹងសាលាគរុវិជ្ជា មានសិស្សសាលាដទៃតែមកជាងកងទ័ព ពុំមាន  
តំណាងអ្វីទេ ។ តែយើងអាចសន្និដ្ឋានបានថា ក្នុងពេលឥឡូវនេះចំពោះ  
ការខ្វះខាតខាងអង្គការចាត់តាំងកូនបុរស យុវជនដែលមកជួបជុំនៅពេល  
នេះជាតំណាងយុវជនខ្មែរទាំងមូល ។

ម្យ៉ាងដោយសាលាធំៗនៅស្រុកខ្មែរ គឺវិទ្យាល័យស៊ីសុវត្ថិ អនុវិទ្យា-  
ល័យនារីនឹងសាលាគរុវិជ្ជា ម្យ៉ាងទៀត យុវជនខ្មែរទាំងមូលមិនថាស្រុកស្រែ  
ស្រុកក្រុងស្រឡាញ់សន្តិភាព យុវជនខ្មែរសង្គ្រាម ខ្មែរការបំបែកបំបាក់  
សាមគ្គីស្រឡាញ់ការស្ងប់ស្ងាត់ដើម្បីរៀនសូត្រ ។

ដូចក្នុងសន្ទរកថារបស់តំណាងយុវជនខ្មែរបានបញ្ជាក់ ដែលយើងនឹង  
ចុះជូនទាំងស្រុងខាងក្រោយនេះ យុវជនខ្មែរទទួលបានលោក ជូ-អេន-ឡាយ  
ក្នុងចំណោមបញ្ចូលសីលា តំណាងសន្តិភាពនឹងតំណាងយុវជនចិន ។

ក្រោមការជិះជាន់នៃការណាត់មន្ទិលមជ្ឈមួយសកវត្ស យុវជនខ្មែរ  
បានស្គាល់ទុក្ខគ្រប់សព្វក្នុងការស្វែងរកចំណេះវិជ្ជា ស្គាល់លំបាកនៅពេល  
អសន្តិសុខវិក័តលាចល ។ ហេតុនេះហើយបានជាយុវជនខ្មែរស្រឡាញ់  
សន្តិភាព ខ្មែរសង្គ្រាម ហើយស្រឡាញ់នេះទៀត គឺស្រឡាញ់ដោយ

យល់ច្បាស់ មិនមែនស្រឡាញ់សន្តិភាពតាមមនោសញ្ចេតនាអណ្តែត

អណ្តែតទេ ។

អកប្បកិរិយាស្រឡាញ់សន្តិភាពបានបញ្ចេញឲ្យឃើញច្បាស់ នូវពេល

ដែលលោក ជួ.អេន ឡាយ គណៈប្រតិភូចិនអញ្ជើញមកដល់ ។ ពេលនោះគេ

ឮតែសម្រែក ជយោ ! លោក ជួ.អេន ឡាយ ! ជយោ ! សម្តេចព្រះទេវ-

យុវរាជ ជយោ ! មិត្តភាពខ្មែរ-ចិន ! ជយោ ! សន្តិភាព ! ។ ក្រោយ

ពេលដែលតំណាងយុវជនខ្មែរបានសូត្រសុន្ទរកថា សំដែងទឹកចិត្តមេត្រី

ភាពចំពោះគណៈប្រតិភូចិន លោក ជួ.អេន-ឡាយ បានឆ្លើយតបមកវិញ

ដោយបង្ហាញអនាគតស្រកនិមួយ ។ នៅលើដៃយុវជន ។ លោកបាន

លេកទាហរណ៍ យុវជនចិន ក្នុងពេលដណ្តើមយកសន្តិភាព ក្នុងការ

ស្ថាបនាស្រុកឡើងវិញ នឹងក្នុងអនាគតរបស់ស្រុក ។ លោកបានបង្ហាញ

ដំឡើងនៃការបច្ចេកទេសក្នុងការកសាងស្រុក ។ ពាក្យនេះសម្តេចព្រះទេវ-

យុវរាជយើងបានរំលឹកយើងជារឿយៗមកដែរ ហើយលោកជួ.អេន-ឡាយ

បានបញ្ជាក់ថែមទៀត ដោយបង្ហាញការជាក់ស្តែងនៅប្រទេសចិន ។ គួរតែ

យុវជនយើងយកពាក្យសំដីអស់នេះមកពិចារណាឲ្យហ្មត់ចត់ ហើយបែរទៅ

រកវិធានបច្ចេកទេសឲ្យច្រើន បើយើងចង់ឲ្យស្រុកយើង នគរយើងរុងរឿងថ្កុំ

ថ្មើរមានអនាគតភ័ស្តុសាស្ត្រ ។ តមកទៀត យុវជនខ្មែរបានជួនវត្ថុខ្លះទុកជា  
អនុស្សាវរីយ៍ ចំពោះយុវជនចិន តាមលោក ដូ អេន ឡាយ ។ ក្រោយ  
មកក្នុងសំណួរនៃសំរែក ឆយោ ! លោក ដូ អេន ឡាយ ! ឆយោ ! សម្តេច -  
ព្រះទេវយុវរាជ ! ឆយោ ! សន្តិភាព! គណៈប្រតិភូចិន បានលាយុវជនខ្មែរ  
នឹងធ្វើដំណើរទៅ បុរាណការព្រះទៀត ។

### ដំឡើងត្រង់ណា ?

មានអ្នកមានម្នាក់ មានលុយបាយមិនអស់ទេ មានពេកទៅជាងនឹងធ្វើការអ្វីដែកដែស ។  
តែគាត់មានតណ្ហាមួយ គឺប្រមូល “តែម” បិទសំបុត្រចាស់ៗទុក ។ គាត់ប្រមូលតែ តែម  
ណាដែលរកមិនបាន ។ បើគាត់ឮថា ឯណាមាន តែម ពីព្រូរណាហើយ ហើយប្លែកពីរបស់  
គាត់ទៀត គាត់ដើរមិនលក់ បរិភោគមិនបានទេ លុះណាតែគាត់ស្វែងរកបាន ។

ក្នុងការស្វែងរកនេះ គាត់បាន តែម មួយពីព្រូរណាដែលក្រដាងគេ ។ ហើយនេះ គាត់  
ដឹងថាមានតែពីរទេ ក្នុងលាកលលោកទាំងរូប ។ ដូច្នេះគាត់តែងតែស៊ើបដួលគេដើររក ។  
ក្រោយមកគាត់បានដឹងថា ម្ចាស់ តែម ដែលនៅសល់នោះនៅឯប្រទេសហូឡង់ គាត់ក៏រត់  
មករកក្លាម រកទាល់តែឃើញម្ចាស់នោះ ។ លុះឃើញកាលណាគាត់ក៏ភ្លៃទិញតែមគេក្លាម  
ម្ចាស់តែមក៏សុខចិត្តលក់តែមនោះថ្លៃ ១ លាន ដុល្លា (១០០០០០០) ។ អ្នកមានក៏ទិញក្លាម ។  
ឲ្យលុយគេមិនទាន់ផុតពីដៃដឹង ក៏ទាញលើកស្រាយកមកដុតតែមនោះអ្វីយំពេច ។ កាលណា  
តែមនេះអស់ហើយ គាត់ក៏ញញឹមញញែមហើយថា តាំងពីថ្ងៃនេះទៅគ្មានអ្នកណាមានជាដុំខ្ញុំទេ ។

# ទ្រឹស្តីកំណត់

ដំបូនណា ទើបល្មមបីតួមនុស្ស

(ប្រែចេញពីរឿងព្រេងរុស្ស៊ី តាមសេចក្តីនិទានរបស់លោក

(ឡេអុង តុលស្វយ)

បាវម្នាក់អ្នកស្រែស្បៀងមួយរូប ដែលលោកចង់តែពង្រីក

ដីក្នុងដំបូន ។ គេប្រាប់គាត់ថា នៅដំបូនរុស្ស៊ីខាងកើត

ពួកបាវក៏ស្មារលក់ដូចគ្នា ។ បាវម្នាក់ប្រមូលប្រមូលប្រាក់

ហើយធ្វើដំណើរយ៉ាងឆ្ងាយមកផ្ទះ ដរាបដល់ស្រុកពួកបាវ

ស្មារនោះ ។

... នាយស្មារស្នើណា (១) និយាយប្រាប់ទៅគាត់ថា “យើងលក់

ដីគិតតាមទំហំមួយថ្ងៃ ។ ឯងដើរពន្លឺមួយថ្ងៃបានដំបូនណា ដីនោះនឹងបាន

ឯងប៉ុណ្ណោះ ។ តម្លៃមួយថ្ងៃគិតតាមពាន់រូប ” ។

បាវម្នាក់ឆ្ងល់ក្នុងចិត្ត ហើយលាន់មាត់ថាៈ “យី! ក្នុងមួយថ្ងៃគេអាច

ដើរពន្លឺបានដ៏មិនតិចទេ” នាយស្មារស្នើណាក៏អស់សំណើចៈ “បានប៉ុន

ណាក៏ដោយ យើងប្រគល់ឲ្យឯងទាំងអស់ ប៉ុន្តែមានលក្ខណ៍ទំលាយមួយ ។

បើឯងមិនត្រឡប់មកទីដើមវិញទេ ក្នុងមួយថ្ងៃ ប្រាកដឯងនឹងត្រូវអសារបង្គំ ។

ប៉ុន្តែមកដល់ឆ្នាំទៅទៀតថា ចុះគិតធ្វើដូចម្តេច ដើម្បីនឹងចារផ្លូវ  
សំគាល់ផ្លូវដែលខ្ញុំដើរ ។

យើងទៅឈរកន្លែងណាដែលគាប់ចិត្តឯង ដែលឯងបានជ្រើសរើស  
ជាមុនស្រេច, យើងទៅចាំកន្លែងនោះរហូត ។ ឯចំណែកឯងវិញ ឯងចេញ  
ដើរពីទីនោះទៅមួយជុំ ។ ក្នុងប្រសាសន៍យើងទាំងប៉ុន្មាននឹងជិះសេះតាមឯង  
ហើយត្រង់កន្លែងណាដែលឯងបង្គាប់ វានឹងបោះបង្គោលឲ្យ ។ រួចហើយទើប  
យេនីយកន្លង់លក្ខណ៍មួយគន្លង ភ្ជាប់បង្គោលមួយទៅបង្គោលមួយ ។ ឯង  
ចង់ដើរបានមួយជុំប៉ុន្មានណា ស្រេចនូវចិត្តឯងចុះ ។ ប៉ុន្តែមុននឹងថ្ងៃលិច  
ត្រូវឯងមកដល់ទីដើមវិញ ទំហំដែលឯង គ្រសោបបានប៉ុន្មាន នឹងត្រូវបាន  
ឯងទាំងអស់ ។

ប៉ុន្តែមកដល់សុខចិត្ត

ស្នេហាឡើង គេលើកគ្នាទៅតាំងពីព្រលឹម

នាយស្នាមស្នាមណាដោះកន្ទុបគាត់ ដែលធ្វើអំពីស្បែកកញ្ជ្រោងហើយ  
ដោតនៅក្នុងក្បាលមួយគូប ។ គាត់ប្រាប់ថា ៖ នេះសំគាល់ជាទីដើម ។ ទុក

ក្នុងលង់ឲ្យចាំនៅទីនេះចុះ ហើយដាក់ប្រាក់ឯងមក ។ ចូរឯងចេញ  
 ដើរតទៅទៅ រួចត្រឡប់មកទីនេះវិញ ។ ឯងដើរត្រូវបានប៉ុន្មាន យក  
 ប៉ុណ្ណឹងចុះ ។

ប៉ាខុមចេញទៅ ដើរនឹងជំហានល្អណាស់ មិនប៉តមិនលឿន ។  
 ដើរបានមួយវៀក (២) បង្គាប់ឲ្យគេបោះបង្គោលមួយ ។ រួចហើយដើរ  
 ហួសទៅទៀត ដល់ជិតដឹងគួរសមហើយ គាត់នឹងឲ្យលឿនបន្តិច ។  
 លុះដើរឆ្ងាយបានក្រែលហើយ ក៏បង្គាប់ឲ្យគេបោះបង្គោលមួយទៀត ។ ប៉ា  
 ខុមស្ទើរមើលក្រោយម្តង ឃើញថ្ងៃចាំងភ្នំច្បាស់ទៃន ហើយឃើញមនុស្ស  
 ខ្សែវខ្ចាប់នៅលើទោះ ។ ប៉ាខុមប្រមាណឃើញខ្លួនដើរបានប្រាំវៀកហើយ។  
 ថ្ងៃកាន់តែក្តៅឡើង គាត់ដោះអាវសន្ទះចេញយកមកក្រពត់នៅចង្កេះ ហើយ  
 ស្រូតរូតដំណើរទៅមុខទៀត ។ លុះដើរបានប្រាំវៀកទៀត មេឃក្តៅបែន  
 ទែន ប៉ាខុមក៏នឹបមើលថ្ងៃម្តង ឃើញដល់ពេលល្ងម្រសស្របហើយ ។ គាត់  
 គ្រិះរិះថា “ ឥឡូវអស់ពេលមួយភាគ៤ទៅហើយ ក្នុងមួយថ្ងៃវាមានបួនភាគ  
 មិនទាន់ល្ងមពេលនឹងបត់នៅឡើយទេ អញគ្រាន់តែដោះស្បែកជើងសិន ។

គិតហើយ ដាក់ភ្នំអង្គុយដោះស្បែកជើង រួចខ្ចីឃ្លាតដើរទៅទៀត។

២- វៀក ជាឯកតាវិសាលភាព ប្រវែងប្រហែលមួយគីឡូម៉ែត្រ

មើលកម្លាំងអាត្មាហាក់ដូចជានៅមាំទាំនៅឡើយ ប៉ុន្តែមតិថាៈ “អញដើរ  
ប្រាំរៀកទៀតចុះ រួចសឹមអញបត់ទៅខាងឆ្វេង ។ កន្លែងនេះចំណុចមែន!  
អញទៅបានឆ្ងាយកាលណា តែតែលក្ខណៈនោះ” ។

គាត់ចេះតែគ្រេចឆ្ពោះទៅខាងមុខ លុះដាក់មើលមកក្រោយវិញ  
ឃើញភ្នំនៅឆ្ងាយលឿងរួច រមែងសួរនៅលើនោះ លេចឃើញតែខ្សែតូចៗ  
ដូចជាសត្វល្អិត ប៉ុន្តែមតិថាៈ “ឈ្លើយ ! ល្មមបត់ទៅខាងនេះចុះ អញ  
យកបានក៏ក្រែលប៉ុណ្ណឹងដែរ ! ” ។

ប៉ុន្តែពេលនោះ ប៉ុន្តែមតិថាៈ “ប្រាកដណាស់ ហើយថែមទាំងស្រេក  
ទឹកផង គាត់លើកដបឡើងអកទឹកបណ្តើរ ដើរបណ្តើរ ។ គាត់បង្ហាត់បង្ហាត់  
គេបោះបង្ហាត់មួយ រួចទើបបត់ទៅខាងឆ្វេង ។ ប៉ុន្តែមតិថាៈ “ដើរទៅ  
ដើរទៅ ! ស្មៅក៏ខ្ពស់ៗ មេឃសោតក៏ក្តៅគាត់ចាប់ហត់បន្តិចៗ ។ ក្រ-  
ឡេកមើលទៅថ្ងៃ ឃើញថាល្មមពេលបាយថ្ងៃត្រង់ ។ ប៉ុន្តែមតិថាៈ “តែក្នុង  
ពោះថាៈ “យីអើ ! គួរតែអញសំរាកបន្តិចសិន” ។ បោះគាត់ក៏ឈប់  
ហើយទាញទំបាំងមួយដុំមកអង្កៀម ប៉ុន្តែមតិថាៈ “ហ៊ានដាក់ក្នុងអង្គុយឡើយ ជួរ  
នឹកឃើញថា តែអង្គុយកាលណា “មុខជាចង់ប្រាសខ្លួនដេក តែដេក  
ហើយមុខជាលក់លង់ទៅមិនខាន,, ។ គាត់នៅទីនោះបានមួយស្របក់

ដកដង្ហើមយកខ្យល់ស្រួលហើយ ទើបដើរចេញទៅ ។

ប៉ុន្តែ ឧបសគ្គរយៈពេលដ៏វែងវែងស្រាប់តែ ព័ត៌មានអាហារដែលទើបនឹង  
បរិភោគបានលើកកម្ពស់បន្តិចមកវិញ ប៉ុន្តែថ្ងៃក្តៅចេះតែនាំឲ្យទន់ត្របកភ្នែក  
និងយងក ។ ប៉ុន្តែ ឧបសគ្គដ៏ធំជាងគេបំផុតនៃមន្ត្រីទេស ក៏ប៉ុន្តែនៅមានគំនិតមួយ  
ថា “ពិបាកមួយម៉ោងស្រណុកវិញមួយជីវិត” ។

គាត់ដើរសំដៅទៅចំហៀងខាងនោះ បានប្រមាណ ១០ វៀកទៀត  
លុះរៀបចំនៅខាងឆ្វេង ស្រាប់តែពេលទៅឃើញអ្នកមួយដ៏មានទឹកត្រ-  
ជាក់ល្អម ។ ក៏មានគំនិតតែថា “បើអញចោលអ្នកនេះនៅក្រៅពីអញ  
ឃើញថាខាតដៃតែម្តង ; ទីនេះជាផ្ទះល្អណាស់” ។ ច្បោះ គាត់ក៏ដើរ  
ត្រង់ទៅទៀត តែឆ្ងាយក្នុងអំឡុងពេលបោះបង្គោលមួយ ទើបបត់ជាតំបន់  
ពីរ ។ ឆ្លាក់ទៅក្រោយមើលភ្នំ ឃើញមនុស្សល្អម ។ បាត់ទៅនឹងផ្ទៃភ្នំ  
ប្រមាណមើលចម្ងាយពីនោះប្រហែល ១០ វៀក ប៉ុន្តែ ឧបសគ្គថា “អញយក  
ជ្រុងទាំងពីរនេះរែងជ្រួលទៅហើយ ឥឡូវត្រូវយកជ្រុងថ្មីនេះឲ្យខ្ញុំបន្តិចចុះ” ។  
គាត់ឈៀងតាមជ្រុងទីបី ដោយរន្ធត់ដំបាច់កាន់តែញាប់ឡើងៗ ។  
ក្រឡេកមើលទៅថ្ងៃឃើញជ្រុងបន្តិចទៅហើយ ។ ប៉ុន្តែ ឧបសគ្គទើបតែបានពីរ  
វៀកខាងចំហៀងទីបីនេះ ឯទីដើមនៅចម្ងាយ ដល់ទៅសប្តាហ៍ទៀត ។

គាត់គិតថា: « ដ៏អញមិនបានស្ម័គ្រស្ម័គ្រយកហ៍ទៅចុះ គប្បីអញកាត់  
ដម្រង់ទៅទីដើមវិញ ។ ដ៏យកបានប្លែងកំលែងដែរ » ។ គិតហើយប៉ុន្មាន  
ក៏ដើរត្រង់ចុះទៅក្នុងតំបន់ ។

ប៉ុន្តែប៉ុន្មានអស់កម្លាំងណាស់ទៅហើយ ។ ដើរតែដើរ ប៉ុន្តែដើរទាំង  
ពេលយប់ចុក ហាក់ដូចជាខ្ចីទាំងអស់, គាត់ទន់ជង្គង់ស្ទើរលែងខ្លួនប្រាណ  
ទាំងស្រុង ។ ចង់សម្រាកបន្តិចដែរ ប៉ុន្តែសំរាកមិនបានទេ តែហ៊ានសំរាក  
ច្បាស់ជាទៅមិនដល់ទីដើមមុនថ្ងៃលិច ។ ព្រះអាទិត្យមិនរង់ចាំគាត់ទេ ថែរជា  
ធ្លាក់ចុះរិតហាស់ឡើងទៅវិញ បីដូចជាមាននរណាញាតនិច្ចបង្ខំចុះ ។

ប៉ុន្មាននឹកថា: « ឱ ! អញគិតខុសហើយ អញគ្រួសារបយកច្រើនហួស  
ពេក ។ បើអញទៅដល់ទីដើមមិនទាន់ពេលវេលា តើអញនឹងទៅជាអ្វី ?  
អញសោតក៏សែនអស់កម្លាំង ! ធ្វើម្តេចកុំឱ្យតែអញបង់ទាំងប្រាក់ បង់ទាំង  
កម្លាំង ! ត្រូវតែដឹងទាល់តែបាន » ។

ប៉ុន្មានតាំងតែរត់ត្រីក ។ បាទដើររលាត់ចេញឈាមគ្មានសល់ ប៉ុន្តែ  
គាត់ស្ទើរតែរត់ហួត រត់ទៅ ! រត់ទៅ ! នៅតែឆ្ងាយទៀត ។ គាត់គ្រវែង  
អាវសន្ទះ ស្បែកដើរ កន្ទុបគាត់ចោលទាំងអស់ មកតិចណាស់ណាស់ថា:  
« ហៈ ! អញលោកច្រើនពេក អញខាតចំហើយ អញច្បាស់ជាទៅមិន

ដល់ទីដើមមុខថ្ងៃលិចទេ» ។

អំណាចក៏យល់ពេក ចង់ផុតខ្យល់ម្តង ។ ។

ប៉ាខុមពិតតែពិត ញើសសស្រាក់សើមអាវ-ខោគ្រឿងបំប៉ន  
 ស្បែក មាត់ស្រួចខ្សែក្រវាញ ។ ដើមទ្រូងផុតប៉ាន់ ។ ដូចជាស្លាប់សប់ដុត  
 ដែក បេះដូងគ្រងដូចញញ័រ ជើងលែងដឹងជាជើងផងទៅហើយ ប៉ាខុម  
 ទន់ជង្គង់មែនទែន ។ ម្តងនេះគាត់លែងគិតដល់ដីទៀតហើយ គិតតែកុំឲ្យ  
 ស្លាប់ខ្លួនដោយសារហត់ដង្ហក់ គាត់ក៏យន្តឹងស្លាប់ទៅវិញ ។ ប៉ុន្តែមិនហ៊ាន  
 ឈប់ទេ ជឿតគាត់គិតថា៖ «អញរកមកបានច្រើនហើយ បើអញឈប់ទៅវិញ  
 គេថាអញឆ្គួតជាមិនខាន» ។

គាត់ឮឮកប៉ាក់ស្តាប់ហើយ ស្រែកបញ្ជាវត្តចម្ងាយ ។ សូរសព្ទទាំង  
 នេះ លើកទឹកចិត្តឲ្យភ្លឺវិស្វាម្បីមុន ។ ប៉ាខុមប្តូរចំណាយកម្លាំងស្តួចស្តើង  
 នោះជាបង្ហើយដៃ ព្រះអាទិត្យក៏ហាក់ដូចជាស្ទុះចុះលឿនថែមទៀត ។  
 ទីដើមមុខនៅឆ្ងាយប៉ុន្មានទេ ប៉ាខុមមើលមនុស្សនៅលើភ្នំឃើញច្បាស់ ។  
 គេបោយដៃឲ្យគាត់ប្រញាប់ឡើង ។ គាត់គន់មើលឃើញកន្លែងប៉ាន់ប្រាក់គាត់  
 ដែលដាក់នៅដី ឃើញទាំងនាយស្តាប់ណាអង្គុយស្តាប់នៅដងក្បែរនោះ ។  
 គាត់នឹកថា៖ «ដីបានច្រើនណាស់ ។ តើព្រះលោកជួយអញឲ្យបានរស់នៅ

លើដីនោះទេ ? ឱ ! អញអើយ អញផុតហើយ,, ។ ហើយគាត់ត្រូវ  
រត់ទៅទៀត ។ មើលទៅថ្ងៃ ថ្ងៃក្រហមរងាល រីកធំប៉ុន្មានលើចទៅ  
ម្ខាងដី តែម្ខាងលិចបាត់ទៅហើយ ។ លុះប៉ុន្មានម៉ោងដល់ជើងភ្នំ ថ្ងៃលិច  
បាត់ទាំងអស់ ។

ប៉ុន្មានម៉ោងមាត់ថា “ស្រេច - - - !”, ស្មានថាហ៊ានប្រាកដទៅហើយ  
ប៉ុន្តែមកនឹកឃើញទៀតថា បើគាត់នៅជើងភ្នំមើលថ្ងៃមិនឃើញ គេ ៗ នៅ  
លើកំពូលភ្នំឃើញថ្ងៃមិនទាន់លិចនៅឡើយទេ,, ។ គាត់សួរឡើងភ្នំក្លាម  
ឃើញកន្លែងនៅជិតបង្គោល ម្តងនេះ ដល់ទីស្រេច ! ប៉ុន្តែ ប៉ុន្មានម៉ោង  
ដួលនឹងកន្លែង ដែលឈានទៅចាប់កន្លែងបាន ។ នាយស្តារស្តីណាស្រែក  
ថា: “ អើ ! សាធុអ្នកថ្ងៃ ! ឯងបានដីច្រើនណាស់,, ។

នេះជាសំដីបញ្ចេញចេញទេ ដូចជាប៉ុន្មានជាប់ខ្យល់ស្ងប់នៅ  
ពេលនោះ ។ នាយស្តារស្តីណា បោះចេញទៅឲ្យបាវម្នាក់ដឹកដី  
កប់ ។ ប៉ុន្មានម៉ោងតែប៉ុន្មានហត្ថលេខានគាត់តែប៉ុណ្ណោះ ។

X X  
X

# ដំណឹងផ្សេងៗ

សមាគមរៀបចំភ្លើងហាសន្តិបាតប្រចាំឆ្នាំនៅថ្ងៃ ២៧ មករា ១៩៥៧  
ម៉ោង ២០ នៅទីសំណាក់ការលេខ ១៣០ វិថីប៉ាស្ទ័រ ។

## របៀបវារៈ

១-សេចក្តីរាយការណ៍នៃលោកប្រធាន

២-សេចក្តីរាយការណ៍អំពីហេតុវត្ថុ

៣-ការជ្រើសតាំងនាយកម្នាងការថ្មី

X X

X





តម្លៃ ១០ រៀល